

மாண்புமிகு ஜம்ஆவிள்  
மகத்துவங்கள்


يَا أَيُّهَا الَّذِينَ آمَنُوا إِذَا نُودِيَ لِلصَّلَاةِ مِنْ يَوْمِ  
الْجُمُعَةِ فَاسْعَوْا إِلَى ذِكْرِ اللَّهِ وَذَرُوا الْبَيْعَ ذَلِكُمْ  
خَيْرٌ لَكُمْ إِنْ كُنْتُمْ تَعْلَمُونَ ٩

ஸலாஹி காத்தான்குடி ஸலாஹ்

(நாசி)

Digitized by Noolaham Foundation  
noolaham.org | aavanaham.org

மாண்புறு ஜம்ஆவின்  
மகத்துவங்கள்



மௌலவி காத்தான்குடி பௌஸ் (ஷாக்கி)

(கதீப் - அல்முபாரக் ஜம்ஆ மஸ்ஜித்,  
ஹேனமுல்லை, பாணந்துறை)

ஸைனி மன்ஸில்  
23/6, வத்தல்பொல வீதி,  
ஹேனமுல்லை, பாணந்துறை.

**என்னுரை**

بِسْمِ اللَّهِ الرَّحْمَنِ الرَّحِيمِ

எல்லாம் வல்ல அல்லாஹ்வை என்றும் புகழ்ந்தவனாக....

இனிய இஸ்லாமிய நெஞ்சங்களே! பாணந்துறை, ஹேனமுல்லை, உம்மனை அல்முபாரக் ஜம்ஆப் பள்ளியில் பிரதம இமாமாகக் கடமையாற்றி இன்று இருபது வருடத்தைக் கடக்கின்ற நிலையில் இருக்கின்றேன்.

இப்பள்ளிவாயில் ஜம்ஆப் பிரசங்கத்தை அதிகமாக நானே நிகழ்த்தி வருகின்றேன். நான் லீவில் நிற்கும் சூழலிலும் ஹஜ் செல்லும் வேளையிலும் ஏனைய உலமாக்கள் குத்பாப் பிரசங்கம் நிகழ்த்துவார்கள்.

இப்பள்ளியில் குத்பா ஓதியதன் மூலம் அந்தந்தக் காலத்திற்கு ஏற்றவாறு நிகழ்வுகளையும் நிஜங்களையும் குர்ஆன், ஹதீஸ், இஜ்மாஉ, கியாஸ் என்ற மூலாதாரங்களிலிருந்து ஓதியிருக்கிறேன்.

குத்பாவின் மூலம் பயன் பெற்ற நல்லடியார்கள் நூற்றுக் கணக்கில் இருக்கிறார்கள். அதேவேளை குத்பாவுக்கு வந்து கதைத்து, விளையாடி, சிரித்து பயன்களை இழக்கக் கூடிய - பாவம் தேடக்கூடிய - சகோதரர்களையும் நிறையப் பார்க்கிறேன். இன்று அதிகமான பள்ளிவாயல்களில் ஜம்ஆவுக்கு வருபவர்கள் வெளியில் நின்று பேசிப்பேசி காலத்தையும் நேரத்தையும் வீணடிக்கின்றார்கள். இவற்றையெல்லாம் கருத்திற் கொண்டு மாண்புறு ஜம்ஆவின் மகத்துவங்கள் என்ற இந்நூலைத் தொகுத்துள்ளேன். 1977 ஆம் ஆண்டு 'தூக்கம் தரும் குத்பா, உக்கம் தரல் வேண்டும்!' என்ற தலைப்பில் பல்பீட்டி அகுஸீன் ஜம்ஆ பத்திரிகையில் தொடர்ந்து எழுதினேன். ஜம்ஆ விடயத்தில் ஒரு நல்ல பண்பாடு வரவேண்டும் என்பது எனது யோசனை! ஜம்ஆவின் மின்யர் ஒரு சிறந்த - பொருத்தமான - இஸ்லாமிய உடகம். அதன் மூலம் முஸ்லிம்களுக்குத் தேவையான விடயங்களைச் சொல்லிவைக்க முடியும்.

இந்நூலில் ஜம்ஆ பற்றிய அதிகமான விடயங்களை எழுதியுள்ளேன். இந்நூலுக்கு அணிந்துரை வழங்கிய அல்ஹாஜ் மௌலவி A.C.M. முபாரக் (ஜிப்ரி) அவர்களுக்கும் எனக்கு படங்களைத் தந்துதவிய நவமணி ஆசிரியர் பீடம் அல்ஹாஜ் A.L.M. சத்தார் அவர்களுக்கும் அச்சுச் சமையை முழுமையாக என்னால் சுமக்க முடியாத போது அன்பளிப்புக்களைத் தந்து, தமது நிறுவனங்களை அடையாளப்படுத்திக் கொண்ட அனைத்து ஹாஜிமார்களுக்கும் சகோதரர்களுக்கும் இந்நூலை சிறப்புற அச்சிட்டு, அழகியவோர் அட்டைப்படித்தையும் அமைத்த கதைவாணன் மொஹிதீன் ரஜா B.A, M.A அவர்களுக்கும் எனக்கு இரவும் பகலும் உறுதுணையாய் நின்ற எனது மனைவி ஹாஜியானி றியாயா, மகன் M.F.M. ஸைனி ஆகியோருக்கும் இதனைப் பணம் கொடுத்து வாங்கி வாசிக்கும் அன்பு நெஞ்சங்களுக்கும் நன்றி கூறி விடை பெறுகின்றேன்.

அல்லாஹ்தஆலா எனது முயற்சியைக் கழுல் செய்வானாக! ஆமீன்!

மௌலவி காத்தான்குடி பெளஸ் (ஷர்கி)

23/6, வத்தல்பொல வீதி, ஹேனமுல்லை, பாணந்துறை

மாண்புறு ஜம்ஆவின் மகத்துவங்கள் - 04 - மௌலவி காத்தான்குடி பெளஸ் (ஷர்கி)

பாதையில் ஜம்ஆ .....  
பசுந்தரையில் ஜம்ஆ .....  
படிக்கட்டில் ஜம்ஆ .....  
பள்ளிவெளியில் ஜம்ஆ .....  
"லேட்" ஜம்ஆ .....

இவர்களுக்கெல்லாம்

**ஒரு விடுகதை !**

صَلِّ مَالًا يَنْوِي وَ نَوِي مَالًا يُصَلِّي

நிய்யத்து செய்யாததை தொழுதான்; தொழாததை நிய்யத்து வைத்தான்.

அது என்ன ?

விடை :

பிந்தி வந்தவனின் ஜம்ஆ தொழுகை!

விளக்கம் :-

ஜம்ஆவுக்கு ஒருவர் வந்து, இமாமின் இரண்டாவது ருகுவின் பின்னர் வந்து சேர்ந்தால் இமாம் ஸலாம் கொடுத்ததும், எழுந்து நான்கு ரக்அத்கள் தொழுவான் அது, லுஹராக மாறும், ( லுஹரை அவன் நிய்யத்துச் செய்யவில்லை; ஆனால்... தொழுதான். ஜம்ஆவை நிய்யத்து வைத்தான்; ஆனால்.... ஜம்ஆ நிறைவேறவில்லை ) என்பதாகும்.

يَا أَيُّهَا الَّذِينَ آمَنُوا إِذَا قُمْتُمْ إِلَى الصَّلَاةِ فَاغْسِلُوا وُجُوهَكُمْ  
وَأَيْدِيَكُمْ إِلَى الْمَرَافِقِ وَارْتَأَسُوا رُءُوسَكُمْ وَالسُّجُودَ  
وَاجْتَنِبُوا الزُّنُوحَ وَعَلَىٰ كُلِّ مَسْجِدٍ مِّنْهُنَّ مَذْهَبٌ مَّا بَدَّ إِلَيْكُمْ  
وَاجْتَنِبُوا الصَّفَا وَالنِّفَاثَ وَمَا أَشْبَهَهُنَّ وَالْيَمِينُ

மாண்புறு ஜம்ஆவின் மகத்துவங்கள் - 05 - மௌலவி காத்தான்குடி பெளஸ் (ஷர்கி)

**அகில உலகத்திற்கும் அறிமுகமாகும் ஜம்ஆ !**

“ஜம்ஆ”, “ஜம்ஆ” என்று வாரம் தோறும் ஒரு சொல் நம் காதில் விழுகின்றது. “ஜம்ஆ” என்றால் ஒன்று கூடுதல் என்ற பொருளாகும். முஸ்லிம்கள் வாழுகின்ற கிராமங்கள், நகரங்கள் எங்கும் மக்கள் கூடி மகிழ்ச்சியாகத் தொழும் தொழுகைதான் ஜம்ஆ தொழுகையாகும்.

இந்த கூட்டான தொழுகை வெள்ளிக்கிழமை ஞஹர் நேரத்தில் நிகழும். ஒருவர் அழைப்புக் கொடுக்க, இமாம் குத்பா பிரசங்கம் நிகழ்த்துவார். மக்கள் ஜம்ஆவைக் கேட்டுக் கொண்டிருப்பார்கள். பின்னர் இமாமைப் பின்பற்றி இரண்டு ரக்அத்துக்களை இமாமுடன் தொழுவார்கள். இதுவே ஜம்ஆத் தொழுகையாகும்.

**ஜம்ஆத் தொழுகை எமக்காக ஆரம்பிக்கப்பட்டது எந்தக் காலத்தில் ?**

ஜம்ஆத் தொழுகை ஹிஜ்ரத்துக்கு முன்னர் மக்காவில் கடமை யாக்கப்பட்டது. மக்காவில் ஜம்ஆ தொழுவிக்கப்படவில்லை. காரணம் காபிர்களுக்கு பயந்து, பயந்து வணக்கம் செய்ய வேண்டிய அமைப்பு இருந்ததாலும் ஜம்ஆவை நடாத்த போதிய அளவு ஆட்களின் எண்ணிக்கை அமையாததாலும் மாநபி (ஸல்) அவர்கள் மதீனா நகருக்கு ஹிஜ்ரத் சென்றதன் பின்னர் - மதீனாவிலிருந்து ஒரு மைல் தொலைவிலுள்ள ஜவாதை எனும் சிற்றூரில் அஸ்அத் இப்னு ஸராரா என்ற ஸஹாபி அவர்கள் முதல் ஜம்ஆவை நடாத்தினார்கள். ஜம்ஆ என்று முதன் முதலில் பெயர் சொல்லிப் பேசியவர் கஅபு இப்னு லுஅய் (ரலி) என்று வரலாறு சொல்லி நிற்கின்றது.

குறிப்பு :- எல்லா மதஹபுகளின் ஏகோபித்த முடிவின்படி எல்லாத் தொழுகைகளிலும் சிறப்பானது ஜம்ஆத் தொழுகையாகும். இன்ஷா அல்லாஹ் மேற்கொண்டு வாசிப்போம்.

**அருமை ஜம்ஆ நாளின் அபரிமிதமான சிறப்புக்கள் !**

விசுவாசிகளே! (வெள்ளிக்கிழமையாகிய) ஜம்ஆத் தினத்தன்று தொழுகைக்காக (பாங்கு சொல்லி நீங்கள்) அழைக்கப்பட்டால் வர்த்த கத்தை விட்டுவிட்டு அல்லாஹ்வைத் தியானிக்க நீங்கள் விரைந்து செல்லுங்கள். நீங்கள் அறிவுடையோராக இருந்தால் இதுவே உங்களுக்கு மிக்க நன்று (இதனை நீங்கள் அறிந்து கொள்வீர்களாக) - அல்குர்ஆன் (62-09)

வெள்ளிக்கிழமையன்று ஜம்ஆத் தொழுகைக்கு பாங்கு சொல்லப்பட்டதன் பின்னரும் கடையைத் திறந்து வியாபாரம் செய்யும் சகோதரர்கள் இறைமறையின் ஆணையை மதிக்க வேண்டும்!

பொருள் வாங்க வருபவர்களைக் காணக் காண ஷைத்தான் ஆசையை ஊட்டிய வண்ணமேயிருப்பான். இவனும் ஆசைக்கு அடிமைப்பட்டு வியாபாரத்தில் முழு மூச்சாக ஈடுபடுவான். ஜம்ஆவிற்கு ஏனைய கடைகளெல்லாம் மூடப்படுகின்ற போது - திறந்திருக்கும் கடையிலேயே மக்கள் மொய்ப்பார்கள். காலை முதல் களை கட்டாத வியாபாரம், சூடு பிடிக்கும். இவனும் சந்தோஷத்திலும், மனமகிழ்விலும் வியாபாரம் செய்வான். கடைசியில் ஜம்ஆவிற்கு தாமதிப்பான். இல்லையேல் ஜம்ஆவையே இழந்து விடுவான்.

ஜம்ஆவைக் கைவிடுபவனின் துரதிர்ஷ்டம் அதில் கலந்து கொள்பவனுக்குக் கிடைக்கும் அதிர்ஷ்டத்தை, நன்மையை, பாக்கியத்தை கண்டு புரிந்து கொள்ள முடியும். ஜம்ஆவை இழந்தவன் பாக்கியங்களை இழந்தவனாகின்றான்.

ஜும்ஆ நாளின் பிரயோசனங்களை அண்ணல் நபி (ஸல்) அவர்களின் அமுதமொழி மூலம் தெரிந்து கொள்வோம்.

“சூரியன் உதயமாகும் நாட்களில் மிகச் சிறந்தது ஜும்ஆ நாளாகும். அன்றுதான் ஆதம் (அலை) அவர்கள் படைக்கப்பட்டார்கள். அன்றுதான் அவர்கள் சுவர்க்கத்தில் நுழைந்தார்கள். அன்றுதான் அவர்கள் சுவர்க்கத்திலிருந்து வெளியேற்றப்பட்டார்கள். (பூமிக்கு அனுப்பப்பட்டார்கள்)”

- நபிகள் நாயகம் (ஸல்)

அறிவிப்பவர் :- அபூஹுரைரா (றழி)

ஆதாரம் :- முஸ்லிம்

“ஐங்காலத் தொழுகைக்கும், ஒரு ஜும்ஆ மறு ஜும்ஆ வரையிலும், ஒரு ரமழான், மறு ரமழான் வரையிலும் அவற்றுக்கு மத்தியில் உள்ள பாவங்களைப் போக்கி வைக்கக் கூடியவையாகும். பெரும் பாவங்கள் தவிர்ந்து கொள்ளப்படுமானால்.”

- நபிகள் நாயகம் (ஸல்)

அறிவிப்பவர் :- அபூஹுரைரா (றழி)

ஆதாரம் :- முஸ்லிம்

**முதல் நேரம் ஜும்ஆ சென்று முறையாக நன்மை பெறுவோம் !**

“ஜும்ஆ நாளில் கடமையான குளிப்புப் போல் குளித்து விட்டு (பின்னர்) பள்ளிக்கு வந்தால் ஒரு ஒட்டகத்தை அல்லாஹ்வின் பாதையில் குர்பானி கொடுத்தவர் போலாவார்.


மாண்பு ஜும்ஆவின் மகத்துவங்கள் - 08 - மௌலவி காத்தான்குடி பெளஸ் (ஷர்கி)

இரண்டாம் நேரத்தில் வந்தால் ஒரு மாட்டைக் குர்பானி கொடுத்தவர் போலாவார். மூன்றாம் நேரத்தில் வந்தால் கொம்புடைய ஆட்டைக் குர்பானி கொடுத்தவர் போலாவார். நான்காம் நேரத்தில் வந்தால் ஒரு கோழியைக் குர்பானி கொடுத்தவர் போலாவார். ஐந்தாம் நேரத்தில் வந்தால் முட்டையைக் குர்பானி கொடுத்தவர் போலாவார். இமாம் பள்ளிக்கு வந்து விட்டால் வானவர்கள் ஆஜராகிப் போதனையைக் கேட்கிறார்கள்

- நபிகள் நாயகம் (ஸல்)

அறிவிப்பவர் :- அபூஹுரைரா (றழி)

ஆதாரம் :- புஹாரி



மாண்பு ஜும்ஆவின் மகத்துவங்கள் - 09 - மௌலவி காத்தான்குடி பெளஸ் (ஷர்கி)

ஜம்ஆத் தினமன்று நேரகாலத்துடன் பள்ளிவாயலுக்குச் சென்று தவறியத்துல் மஸ்ஜித் பள்ளிவாயல் காணிக்கைத் தொழுகையைத் தொழுது அமர்ந்து குத்பாவுக்காகக் காத்திருப்போம்.

### எனது சமூகத்தின் ஜம்ஆ நாளின் இனிய வெள்ளிக்கிழமைதான்!

நாம் (இம்மையில்) கடைசியானவர்கள் மறுமை நாளில் முதன்மையானவர்கள். (அதாவது) நாம்தான் சுவனம் செல்பவர்களில் முதலாவதாக இருப்போம். என்றாலும், நிச்சயமாக அவர்கள் நமக்கு முன்பு வேதம் அளிக்கப் பெற்றவர்கள் நாம் அவர்களுக்குப் பிறகு அவ்வேதத்தை அளிக்கப் பெற்றோம். (எனினும்) அவர்களோ கருத்து மாறுபாடு கொண்டு விட்டனர். (ஆனால்) எதில் அவர்கள் கருத்து வேறுபாடு கொண்டிருந்தார்களோ, அவ்விஷயத்தில் உண்மையின் பால் (அல்லாஹ்) நமக்கு நேர்வழி காட்டிவிட்டான். இந்த நாள்தான் அவர்கள் எதில் கருத்து வேறுபாடு கொண்டிருந்தார்களோ, அதுவாகும். அந்நாளைப் பற்றி அல்லாஹ் நமக்கு நேர்வழி காட்டிவிட்டான். (அதுவே) ஜம்ஆ நாளாகும். இன்றைய தினம் நம்மவர்களுக்குரியதாகும். நாளை (சனிக்கிழமை) யூதர்களுக்கு உரியதாகும். நாளை மறுதினம் (ஞாயிறு) கிறிஸ்தவர்களுக்கு உரியதாகும்.

- நபிகள் நாயகம் (ஸல்) நவின்றார்கள் ஆதாரம் :- முஸ்லிம்



மாண்பு ஜம்ஆவின் மகத்துவங்கள் - 10 - மௌலவி காத்தான்குடி பெளஸ் (ஷர்கி)

### சனிக்கிழமை மீன்டிபித்தவர்கள் சபிக்கப்பட்ட குரங்கானார்கள் !

மேலும் (ஓய்வு நாளாகிய) சனிக்கிழமையில் (மீன்பிடிக்கக் கூடாதென்றிருந்த வரம்பை) உங்களில் எவர்கள் மீறிவிட்டார்களென்பதையும், அதற்காக நாம் அவர்களை நோக்கி "நீங்கள் சிறுமைப்பட்ட குரங்குகளாகி விடுக." எனக் கூறினோம் என்பதையும் நீங்கள் தெளிவாக அறிந்தேயிருக்கின்றீர்கள்.

(அல்குர்ஆன் :- 2.65)

'சபத்து' சனிக்கிழமை வரையறை அதாவது அந்த நாளை ஓய்வுக்கும் வணக்க வழிபாட்டுக்கும் ஒதுக்கிவிட வேண்டும். அன்றைய தினம் எவ்வித உலக அலுவல்களிலும் ஈடுபடக் கூடாது. சமையல் கூடச் செய்யக் கூடாது தம் பணியாளரிடமும் (சமையல்) வேலைவாங்கக் கூடாது. என்று இஸ்ரவேலர்களுக்கு சட்டம் பிறப்பிக்கப்பட்டிருந்தது. (அல்குர்ஆன் விரிவுரையில்ருந்து)

### குரங்கானவர்களின் செய்தியை குர்ஆன் கூறும் கோணம் என்ன?

"இதனை (அக் காலத்தில்) அவர்கள் எதிரிலிருப்பவர்களுக்கும் அவர்களுக்குப் பின் (காலத்தில்) வருபவர்களுக்கும் ஒரு படிப்பினையாகவும், பயபத்தியுடையோருக்கு ஒரு நற்போதனையாகவும் நாம் ஆக்கினோம்."

அல்குர்ஆன் (2.66)

### இறைவனின் சாபத்திற்கு இது ஒன்றே போதாதா ?


அல்லாஹ்விடம் இருக்கும் இதைவிடக் கெட்ட பிரதிபலனை (அடைந்தவர்களை) நான் உங்களுக்கு அறிவிக்கவா? (என்று நபியே நீர் அவர்களிடம் கேட்டு) 'அல்லாஹ் எவர்களைச் சபித்து அவர்கள் மீது கோபம் கொண்டு அவர்களில் சிலரைக் குரங்குகளாகவும், பன்றிகளாகவும் ஆக்கினானோ அவர்களும் எவர்கள் பொய்த் தெய்வங்களை வணங்கினார்களோ அவர்களும், தாம் மிகத் தாழ்ந்த ரகத்தினர் அன்றி நேரான வழியிலிருந்தும் தவறியவர்கள், என்று நீர் கூறும்' - அல்குர்ஆன் (5-60)

மாண்பு ஜம்ஆவின் மகத்துவங்கள் - 11 - மௌலவி காத்தான்குடி பெளஸ் (ஷர்கி)

**தாய்மார்களே ! தங்கைகளே ! தட்டி எழுப்பி  
தகுதி காண ஜம்ஆவுக்கு அனுப்புங்கள் !**

வெள்ளிக்கிழமை நாட்களில் விடியா மூஞ்சிகளாக சுபஹுத் தொழுகை தொழாதவர்களாக படுத்துப் படுத்து படுக்கையை - சூடாக்கிக் கொண்டிருப்பவர்களைப் பற்றி யோசியுங்கள் தாய்மார்களே! இவர்கள் உங்களுக்கு கணவனாக, மகனாக, சகோதரனாக அல்லது உங்களின் செல்வாக்குக்கு உட்பட்டவராக இருக்கலாம். அவரை எழுப்புங்கள்! புனித ஜம்ஆ நாள் என்ற செய்தியை காதில் ஊதுங்கள். அப்போதே உடுப்பை ஸ்திரி பண்ணிக் கொடுத்து ஆளை ஜம்ஆவுக்கு அனுப்புங்கள்! உங்களுக்கும் இதில் நன்மையுண்டு. அவருக்கு தொழாததால் இறங்கும் தீமை உங்களுக்கும் வராமல் பாதுகாத்துக் கொள்ள சுணங்க வேண்டாம். இப்போதே எழுப்புங்கள்!

**ரீ.வி பொழுதுபோக்கில் ஜம்ஆவை விடாதீர்கள் !**



ஜம்ஆ நாளன்று உதைபந்தாட்டம், கிரிக்கெட் என்றால் போதும். ஜம்ஆவுக்கு பாங்கு சொல்லப்பட்டுக் காதில் வாங்கிக் கொள்ளாமல், ஜம்ஆவுக்கே சமூகம் கொடுக்காமல் தொடர்ந்தும் ரீவியிலும், பந்தாட்டத்திலும் கவனம் செலுத்துவார்கள். “வெரிசொறி, ஜம்ஆ மிஸ்ஸாகி விட்டது” என்று எந்தக் கவலையுமில்லாமல் கேட்கக் கூடியதாகவும் பார்க்கக் கூடியதாகவும் இருக்கின்றது. ஜம்ஆவை விடுவதில் உள்ள கேடினை ஹதீஸ்கள் மூலமாக தெரிந்து கொள்வோம்.

மாண்பு ஜம்ஆவின் மகத்துவங்கள் - 12 - மௌலவி காத்தான்குடி பெளஸ் (ஷர்கி)

“ஜம்ஆக்களை விட்டு விடுகிறார்களே அவர்கள் அவ்வாறு விடுவதில்முற்படி கண்டிப்பாகத் தவிர்ந்து கொள்ளவும், அல்லது (அவ்வாறு செய்யவில்லையெனில்) அல்லாஹ் அவர்களது இதயங்களின் மீது முத்திரையிட்டு விடுவான். அதன் பிறகு அவர்கள் மறதியாளர்களில் ஆகிவிடுவார்கள்.” என மிம்பரின் கட்டளைகளின் மீது இருந்தவாறு அல்லாஹ்வின் துதர் (ஸல்) கூறினார்கள்.

அறிவிப்பவர் : - அப்துல்லாஹ் பின் உமர் (றழி)

ஆதாரம் : - முஸ்லீம்

**பகிரங்கமாக ஜம்ஆவுக்கு வராமல் படுத்துறங்கும் பாவிக்கள்!**

ஜம்ஆ நாள் பலர் தொழில் தளங்களைப் பூட்டி லீவு நாளாகப் பிரகடனம் செய்து அன்று நல்ல சமையல்களைச் செய்து, அன்றைய தினத்தை மிக சந்தோஷமாக களிப்பார்கள். அதேவேளை.... காலை முதல் உறங்க ஆரம்பிப்பவர்கள் ஜம்ஆவுக்குப் போகாமல் தூங்குகின்ற நிலைமையை பல இடங்களில் காண முடிகின்றது. அரபு நாடுகளில் தொழில் செய்பவர்கள் வெள்ளிக்கிழமை இரவு பூராக நண்பர்களுடன் விளையாட்டிலும் படம் பார்ப்பதிலும் கழித்து காலைமுதல் பகல் வரை ஜம்ஆவுக்கும் செல்லாமல் தூங்குகின்ற பரிதாப நிலையைக் காண முடிகின்றது. அல்லாஹ் இதயத்தின் மீது முத்திரையிடுவதை இவர்கள் நினைத்துப் பார்க்க வேண்டும். ஜம்ஆவைத் தவறவிடக்கூடாது.

**மறுமையை நினைவு படுத்தும் மாசந்ற ஜம்ஆ நாள் !**

“ஜம்ஆ நாள் அனைத்து நாட்களுக்கும் தலைமையான நாள். அந்நாள் மற்ற நாட்களை விட அல்லாஹுதஆலாவிடம் மகத்துவமிக்க நாளாகும். அந்நாள் நோன்புப் பெருநாள் மற்றும் ஹஜ்ஜுப் பெருநாளானவிட அல்லாஹுதஆலாவிடம் மிகவும் அந்தஸ்துள்ள நாளாகும். அந்நாளில் ஐந்து சம்பவங்கள் நிகழ்ந்துள்ளன. அந்த நாளில் அல்லாஹுதஆலா ஆதம் (அலை) அவர்களைப் படைத்தான். அதே நாளில்தான் அவர்களை பூமியில் இறக்கினான். அதே நாளில்தான் அவர்களை மரணிக்கச் செய்தான். அந்த நாளில் குறிப்பான நேரமொன்று உண்டு. அடியான் அந்நேரத்தில் ஹராமானதைக் கேட்காதவரை எதைக்கேட்டாலும் அல்லாஹுதஆலா

மாண்பு ஜம்ஆவின் மகத்துவங்கள் - 13 - மௌலவி காத்தான்குடி பெளஸ் (ஷர்கி)

அவனுக்கு வழங்கிவிடுகின்றான். மேலும் அந்த நாளில்தான் கியாமத் நாள் ஏற்படும். அனைத்து நெருக்கமான மலக்குகளும் வானம், பூமி, காற்று, மலை, கடல் யாவும் ஜும்ஆ நாளைப் பயப்படுகின்றன. (காரணம் உலக அழிவு ஜும்ஆ நாளன்றுதான் உண்டாகும்.

நபிகள் நாயகம் (ஸல்) நவீன்றார்கள்  
அறிவிப்பவர் : அபூலுபாபா இப்னு அப்துல் முன்திர் (ரலி)  
ஆதாரம் : - இப்னுமஜா

"சூரியன் உதயமாகி, மறையும் நாட்களில் எந்த ஒரு நாளும் ஜும்ஆ நாளைவிடச் சிறந்த நாளாக இல்லை. (ஜும்ஆ நாள் எல்லா நாளையும் விடச் சிறந்த நாள்) ஜும்ஆ நாளன்று மனிதர்கள் ஜின்களைத் தவிர மற்ற உயிரினங்கள் யாவும் (கியாமத் நாள் வந்துவிடுமோ என்று) பயந்து நடுங்குகின்றன.

நபிகள் நாயகம் (ஸல்) நவீன்றார்கள்  
அறிவிப்பவர் : அபூஹுரைரா (ரலி)  
ஆதாரம் : (இப்னு ஹிப்பான் )

### சிறுவர்களை ஜும்ஆவுக்கு அனுப்பி சீரழிக்காதீர்கள். சிந்தித்து நடவுங்கள் !

மிகக் குறைந்த வயதுடைய பிள்ளைகளை பள்ளி வாசலுக்கு ஜும்ஆவுக்கு அனுப்புவார்களே! அவர்கள் செய்யும், நடந்து கொள்ளும் அநியாயங்களை கொஞ்சம் பாருங்கள். 10 வயது பிள்ளைகளாயின் ஜும்ஆவுக்கு அழைத்து வந்து பக்கத்தில் வைத்துக் கொள்ளுங்கள். சிறுவர்கள் ஜும்ஆவில் செய்யும் சேட்டைகள் மிகவும் மோசமாகி முன்ஸப்பு வரை வந்துவிட்டது. சிந்தித்து சிறுவர்களை வழிநடாத்துங்கள்.

### பட்டணத்திலும், பட்டிக்காட்டிலும் பகிரங்கமாக ஜும்ஆ நடத்தலாம்

நபி (ஸல்) அவர்களின் பள்ளிவாயலில் நடத்தப்பட்ட ஜும்ஆவுக்கு அதேது பஹ்ரைனில் உள்ள ஜுவாஸா எனும் கிராமத்தில் அப்துல் கைஸ் பள்ளியில்தான் முதன் முதலாக ஜும்ஆ நடந்தது.

அறிவிப்பவர் : - இப்னு அப்பாஸ் (ரலி)  
ஆதாரம் : - (புஹாரி)

பஹ்ரைன் இன்று அங்கீகரிக்கப்பட்ட ஓர் இஸ்லாமிய நாடாகும். அதன் ஆரம்ப ஜும்ஆ வரலாற்றுப் பதிவாக எழுதப்பட்டிருப்பது, மனப்பதிவுகளுக்கு ஒரு மகுடமாகும். நான் பஹ்ரைன் நாடு சென்ற போது, அங்குள்ள இஸ்லாமிய வளங்களையும், வரலாற்றுத் தளங்களையும் அறிந்து கொண்டேன்.



கண்டியில் கண்கொள்ளாக் காட்சி தரும் ஜும்ஆப் பள்ளி

### கிராமத்து ஜும்ஆவின் கீர்த்தியை பார்ப்போம் !

யூனஸ் (ரலி) கூறியதாவது ... அய்லாவின் அதிகாரியாக இருந்த ருஸைக் பின் ஹக்கீம், வாதில் குரா கிராமத்தில் தாம் ஜும்ஆ நடத்தலாமா என இப்னு ஷிஹாபுக்கு எழுதிக் கேட்டார். அப்போது நானும் அவருடன் இருந்தேன் . அக்கிராமத்தில் சூடான் நாட்டவரும், பிறரும் இருந்தனர். இப்னு ஷிஹாப், ஜும்ஆ நடத்துமாறு ருஸைக் பின் ஹக்கீமுக்குக் கட்டளையிட்டார்கள்.

இப்னு உமர் (ரலி ) வழியாக ஸாலிம் அறிவிக்கும் மேற்படி நபி மொழியை அதற்கு ஆதாரமாகக் காட்டினார்கள்.

### பொறுப்பிலும் பொறுப்பு, பொறுப்பாளியாக இருப்பது பொறுப்பு

"உங்களில் ஒவ்வொருவரும் பொறுப்பாளர்கள். தமது பொறுப்பின் கீழ் உள்ளவர்கள் பற்றி ஒவ்வொருவரும் விசாரிக்கப்படுவீர்கள். தலைவர்

ஒரு பொறுப்பாளி. அவர் தம் குடிமக்கள் பற்றி விசாரிக்கப்படுவார். ஒரு ஆண்மகன் தன் குடும்பத்துக்குப் பொறுப்பாளி. தனது பொறுப்பிலுள்ளவர்கள் பற்றி அவன் விசாரிக்கப்படுவான். ஒரு பெண் கணவனின் வீட்டுக்குப் பொறுப்பாளியாவாள். அவள் தனது பொறுப்பிலுள்ளவர்கள் பற்றி விசாரிக்கப்படுவாள். ஓர் ஊழியன் தன் முதலாளியின் பொருளாதாரத்திற்கு பொறுப்பாவான். அவன் தனது பொறுப்பு பற்றி விசாரிக்கப்படுவான்.

ஓர் ஆண்மகன் தன் தந்தையின் செல்வத்துக்குப் பொறுப்பாவான். என்றும் கூறியதாக கருதுகின்றேன்.

ஆதாரம் : - (புறாரி)

### பல்லுத் துலக்குவோமா? ஜும்ஆ நாளில் பலன் பெறுவோமா?

ஒருமுறை ஜும்ஆ நாளன்று நாயகம் (ஸல்) அவர்கள் "முஸ்லிம்களே, இன்றைய நாளை உங்களுக்கு ஈது (பெருநாள்) ஆக அல்லாஹுதஆலா ஆக்கியுள்ளான். எனவே இந்நாளில் குளித்துக் கொள்ளுங்கள். மிஸ்வாக்கைக் கொண்டு பல்துலக்குவதை அவசியமாக செய்து வாருங்கள்," என்று கூறினார்கள்.

- நபிகள் நாயகம் (ஸல்) நவீன்றார்கள்.  
அறிவிப்பவர் : - அபூஹுரைரா (ரலி)  
ஆதாரம் : - (தபரானி)

ஜும்ஆ நாளில் பல்துலக்குவது எனும் பாடத்தில்...

"நாயகம் (ஸல்) அவர்கள் பல்துலக்குவார்கள் "

அறிவிப்பவர் : - அபூஸயீத் (ரலி)  
ஆதாரம் :- (புறாரி)

"பருவமடைந்த ஒவ்வொருவரின் மீதும் ஜும்ஆ நாளன்று குளிப்பதும், பல்துலக்குவதும் கடமை. நறுமணத்தில் அவருக்கு எது வசதியாகுமோ அதை அவர் தேய்த்துக் கொள்வர்.

- நபிகள் நாயகம் (ஸல்) நவீன்றார்கள்  
அறிவிப்பவர் : - அபீ ஸயீதுஅல் குத்ரி (ரலி)  
ஆதாரம் : - முஸ்லிம்

மாண்பு ஜும்ஆவின் மகத்துவங்கள் - 16 - மௌலவி காத்தான்குடி பெளஸ் (ஷர்கி)

"என் சமுதாயத்திற்குச் சிரமமாகிவிடும் என்று இல்லாவிட்டால் ஒவ்வொரு தொழுகைக்கும் பல்துலக்குமாறு நான் கட்டளையிட்டிருப்பேன்."

- நபிகள் நாயகம் (ஸல்) நவீன்றார்கள்  
அறிவிப்பவர் : - அபூஹுரைரா (ரலி)  
ஆதாரம் : - (புறாரி)

குறிப்பு : - எந்த நாளும் பல்துலக்குவோம், எதைக் கொண்டாவது துலக்குவோம், வுளு செய்யும் போதெல்லாம் துலக்குவோம் மக்கள் கூடும் ஜும்ஆ நாளுக்கு வருகை தர பல்துலக்குவோம்.

### வெள்ளிக்கிழமை குளிப்போம் விளக்கத்தைத் தெளிவுறுவோம்

"முஸ்லிம்கள், புனித நாளாகக் கருதுவது ஜும்ஆ நாளாகும். அன்றைய தினத்தில் பள்ளிவாயலுக்குச் செல்வதற்காக உடம்பையும், உடையையும் சுத்தமாக வைத்திருப்பது கடமையாகும். அதனால் ஜும்ஆ நாள் அன்று ஆண் பெண் இருபாலாரும் குளித்துக் கொள்வது மிக விரும்பத்தக்க செயலாகும். காலைப் பொழுது முதல் ஜும்ஆவுக்குப் போகும் வரை இந்த சுன்னத்தான குளிப்பை குளித்துக் கொள்ளலாம். இது சுன்னத் முஅக்கதாவாகக் கொள்ளப்படும்.

ஜும்ஆவுக்கு சற்று முன்பதாகக் குளித்துக் கொள்வது சிறப்புக் குரியதாகும். ஜும்ஆ குளிப்பு ஒருவருக்குத் தவறிவிட்டது என்றால் அதனைக் களாச் செய்து குளிப்பது சுன்னத்தான அமலாகும்.

தண்ணீரைப் பாவிக்க முடியாதவர்கள் தயமம் செய்து கொள்ளலாம். ஹன்பல் மதஹபில் ஜும்ஆவின் குளிப்பு வாஜிபாக கட்டாயமாக இருக்கின்றது. அதில் உடம்பை நன்கு தேய்த்துக் குளிக்காது விட்டாலும் அந்தக் குளிப்பை களா செய்தே ஆகவேண்டும். ஜும்ஆ நாளன்று ஆண்களும், பெண்களும் அதிலும் பருவமடைந்தவர்கள் குளித்துக் கொள்வது வாஜிபானது என்றே ஹதீஸ்கள் கருத்துரைக்கின்றன.

வெள்ளிக்கிழமை நாளில் குளிப்பது பற்றி ஹதீஸ்கள் என்ன கூறுகின்றன என்று நோக்குவோம்.

மாண்பு ஜும்ஆவின் மகத்துவங்கள் - 17 - மௌலவி காத்தான்குடி பெளஸ் (ஷர்கி)

“ஜும்ஆ நாளன்று குளிப்பது முடிகளின் ஆணி வேரிலிருந்து பாவங்களை அப்படியே அடியோடு நீங்கி விடுகின்றது”

நபிகள் நாயகம் (ஸல்) நவீன்றார்கள்  
அறிவிப்பவர் : - அபீ உமாமா (ரலி)  
ஆதாரம் : - தபரானி

‘உங்களில் எவரும் ஜும்ஆவுக்கு வந்தால் குளித்துக் கொள்ளட்டும்’

நபிகள் நாயகம் (ஸல்) நவீன்றார்கள்  
அறிவிப்பவர் : - அப்துல்லாஹிப்து யூசுப் (ரலி)  
ஆதாரம் : - (புஹாரி)

‘ஜும்ஆ நாளன்று குளிப்பது ஒவ்வொரு பருவமடைந்தவர் மீதும் அவசியமாகும்’

நபிகள் நாயகம் (ஸல்)  
அறிவிப்பவர் : - அபூ ஸயீதில் குத்ரி (ரலி)  
ஆதாரம் : - (புஹாரி, முஸ்லிம்)

ஜும்ஆ நாளில் உமர் (ரலி) சொற்பொழிவு நிகழ்த்திக்கொண்டிருக்கும் போது - ஆரம்ப காலத்திலேயே ஹிஜ்ரத் செய்த நபித்தோழர் ஒருவர் வந்தார். அவரை உமர் (ரலி) அழைத்து “ஏன் தாமதித்தீர்?” என்று கேட்டார்கள். அதற்கு அவர் “நான் வேலையில் ஈடுபட்டேன் பாங்கு சப்தத்தைக் கேட்டுக் குளிக்காமல்) வுளு மட்டும் செய்துவிட்டு வேகமாக வருகின்றேன்” என்று கூறினார். அதற்கு உமர் (ரலி) “வுளு மட்டுமா செய்தீர்? நபி (ஸல்) அவர்கள் குளிக்குமாறு கட்டளையிட்டுள்ளனர் என்பது உமக்குத் தெரியுமல்லவா?” என்று கேட்டார்கள்.

அறிவிப்பவர் : - இப்னு உமர் (ரலி)  
ஆதாரம் : - (புஹாரி)

‘ஜும்ஆ நாளன்று ஒருவர் வுளு செய்வாரானால் அது போதுமானதாகும்.

மாண்புறு ஜும்ஆவின் மகத்துவங்கள் - 18 - மௌலவி காத்தான்குடி பெளஸ் (ஷர்கி)

அது நல்லமாக ஆகிவிட்டது. யார் ஜும்ஆ நாளன்று குளிக்கிறாரோ அது மிகவும் சிறந்ததாகும்.

நபிகள் நாயகம் (ஸல்)  
அறிவிப்பவர் : - ஸமுரா (ரலி)  
ஆதாரம் : - அபூதாலூது - திர்மிதி

ஏழு நாட்களுக்கு ஒரு தடவை தலையையும் மேனியையும் கழுவிக்க குளிப்பது ஒவ்வொரு முஸ்லிமுக்கும் கடமையாகும்.  
நபிகள் நாயகம் (ஸல்)  
அறிவிப்பவர் : - அபூ ஹுரைரா (ரலி)  
ஆதாரம் : - புஹாரி

‘ஏழு நாட்களுக்கு ஒரு தடவை குளிப்பது அல்லாஹ்வுக்காக ஒவ்வொரு முஸ்லிமும் செய்ய வேண்டிய கடமையாகும்.

நபிகள் நாயகம் (ஸல்)  
அறிவிப்பவர் : - அபூ ஹுரைரா (ரலி)  
ஆதாரம் : - புஹாரி

**ஜும்ஆவுக்கு சமூகம் கொடுக்காத சிறுவர்களுக்கும், பெண்களுக்கும் குளிப்பு கடமையாகுமா?**

“ஜும்ஆவுக்கு வராத சிறுவர்களுக்கும், பெண்களுக்கும் ஜும்ஆ நாளில் குளிப்பு கடமையாகுமா?” என்ற தலைப்பில் புஹாரி ஷரீபில் வந்துள்ள ஹதீஸ்

“யாருக்கு ஜும்ஆ கடமையோ அவரே குளிப்பது அவசியம்”

நபிகள் நாயகம் (ஸல்) நவீன்றார்கள்  
அறிவிப்பவர் : - இப்னு உமர் (ரலி)  
ஆதாரம் : - (புஹாரி)

மாண்புறு ஜும்ஆவின் மகத்துவங்கள் - 19 - மௌலவி காத்தான்குடி பெளஸ் (ஷர்கி)

'உங்களில் எவரும் ஜும்ஆவுக்கு வந்தால் குளித்துக் கொள்ளட்டும்'

நபிகள் நாயகம் (ஸல்) நவீன்றார்கள்  
அறிவிப்பவர் : - அப்துல்லாஹ் பின் உமர் (ரலி)  
ஆதாரம் : - (புஹாரி)

குறிப்பு : - குளிப்பு முக்கியம், என ஜும்ஆ தினத்தன்று வலியுறுத்தப்பட்ட தெல்லாம்..... சுத்தத்தை மையமாக வைத்துத்தான். அதனால் இது ஒரு சுன்னத்தான அமல். ஜும்ஆ அன்று குளிக்கக் கிடைக்கவில்லை, வுளுமட்டும்தான் செய்யக் கிடைத்தது என்றால்.... அவனது ஜும்ஆ நாள் கெட்டுப் போகாது.

ஜும்ஆ அன்று குளிப்பது கடமையா? சுன்னத்தா? என்ற கேள்விகளுக்கு ஷரஹ் நவவி பாகம் 6 பக்கம் 133 ன்படி நல்ல விடையுண்டு. அதுதான் : வுளு செய்வது சீறந்தது குளிப்பது மக்சு சீறந்தது.

உஸ்மான் (ரலி) வுளுச்செய்து ஜும்ஆவுக்கு வந்ததை உமர் (ரலி) மறுக்கவில்லை என்பதை வைத்து கட்டாயத்திலும் கட்டாயம் குளிப்பு என வாதிடத் தேவையில்லை.

வுளு செய்தாலும் போதுமானதே என்பதை ஹதீஸ்களை ஆதாரமாக வைத்து இமாம் ஷரஹ் நவவியில் தெளிவாகக் கூறியுள்ளது நமக்கு நல்ல விளக்கமாகும்.

### எண்ணரிய கூலியின் நன்னாளில் எண்ணெய் வைப்போம்

ஜும்ஆ நாளில் குளித்துவிட்டு இயன்றவரை சுத்தமாகித் தமக்குரிய எண்ணெய்யைத் தேய்த்துக் கொண்டு தமது வீட்டில் உள்ள நறுமணத்தை பூசிக் கொண்டு பள்ளிக்கு வந்து (அங்கு நெருக்கமாக அமர்ந்து கொண்டு இருக்கும்) இரண்டு நபர்களைப் பிரித்து விடாமல் தமக்கு விதிக்கப்பட்டதைத் தொழுதுவிட்டு இமாம் உரையாற்றத் தொடங்கியதும் வாய் மூடி மௌனமாக இருந்தால் அந்த ஜும்ஆவுக்கும், அடுத்த ஜும்ஆவுக்கும் இடையிலான பாவங்கள் மன்னிக்கப்படுகின்றன.

அறிவிப்பவர் : - ஸல்மான் பார்ஸி (ரலி)  
ஆதாரம் : - (புஹாரி)

மாண்பு ஜும்ஆவின் மகத்துவங்கள் - 20 - மௌலவி காத்தான்குடி பெளஸ் (ஷர்கி)

### பாட்டி ஜும்ஆக்களும் போட்டி ஜும்ஆக்களும்

இன்று முஸ்லிம்கள் மத்தியில் பல்வேறு கருத்து வேறுபாடுகளால் மார்க்கம் சார்ந்த வெவ்வேறு விளக்கங்களால் ஆலிம்கள், ஆலிம்களாகப் பிரிந்து ஆளுக்கொரு கட்சியாக போட்டியும், பூசலும், சண்டையும், சச்சரவுகளும் பெருகி தனித்தனிப் பள்ளிவாயல்களும், அதில் தனித் தனி ஜும்ஆவுக்களும் நடாத்தி இஸ்லாமிய ஒற்றுமைக் கோட்பாட்டிலிருந்து ஓரங்கட்டப்பட்டவர்களாக எமது நிலைப்பாட்டை மாற்றிக்கொண்டோம்.

ஒரு ஜும்ஆவில் ஒரு சாரார் மறு சாராரை ஏசுவது பேசுவது அவர்களின் ஹதீஸை பொய்யென்பது அல்லது அதற்கு வேறு அர்த்தம் கொடுப்பது, அதனை ஒலிபெருக்கியில் உரக்கச் சொல்வது, வேறு பாட்டிகாரன் ஜும்ஆவில் தென்பட்டால் அவனை அடிப்பது, "கேமை"க் கேட்பது இப்படியாக இரண்டும் கெட்ட நிலையில் நம்மை நாம் ஆக்கிக் கொள்ளாது பாட்டிக்குப் பாட்டி ஜும்ஆ நடத்தாமல் ஓர் ஊரில் தேவைப்பட்ட இடத்தில் தேவைப்பட்ட ஜும்ஆவை நடாத்தி இஸ்லாத்தின் ஒற்றுமைக்கு வழிசெய்வோம்.

### மகிமைக்குரிய ஜும்ஆ நாளில் மணம் பூசுவோம் !

எவர் ஜும்ஆ நாளில் குளித்து நறுமணம் பூசி நல்ல ஆடைகளை அணிந்து பள்ளிக்குச் சென்று சந்தர்ப்பம் கிடைத்தால் நபில் தொழுது யாருக்கும் சிரமம் தராமல் (மக்களின் பிடரிகளைத் தாண்டிச் செல்லாமல்) இமாம் குத்பா ஓத வந்ததிலிருந்து தொழுது முடியும் வரை அமைதியாக (எதுவும் பேசாமல்) இருக்கிறாரோ அவரது இந்தச்

மாண்பு ஜும்ஆவின் மகத்துவங்கள் - 21 - மௌலவி காத்தான்குடி பெளஸ் (ஷர்கி)

செயல்கள் அந்த ஜும்ஆவில்ருந்து - கடந்த ஜும்ஆ வரை ஏற்பட்ட பாவங்கள் அனைத்தும் மன்னிக்கப்படுவதற்குக் காரணமாகிவிடும்'

நபிகள் நாயகம் (ஸல்) நவீன்றார்கள்  
அறிவிப்பவர் : - அபூ அய்யூபுல் அன்ஸாரி (ரஹ்)  
ஆதாரம் : - (முஸ்னத் - அஹ்மத் )

'ஜும்ஆ நாளில் குளிப்பது பருமடைந்த ஒவ்வொருவருக்கும் கடமையாகும். மேலும் பல்துலக்குவதும் கிடைக்குமானால் நறுமணம் பூசுவதும் கடமையாகும்.'

நபிகள் நாயகம் (ஸல்) நவீன்றார்கள்  
அறிவிப்பவர் : - அபூ ஸயீத் (ரலி)  
ஆதாரம் : - (புஹாரி )

'பருமடைந்த ஒவ்வொருவரின் மீதும் ஜும்ஆ நாளன்று குளிப்பதும், பல்துலக்குவதும் கடமையாகும். நறுமணத்தில் அவருக்கு எது சாத்தியமோ அதை அவர் தேய்த்துக் கொள்வர்'

நபிகள் நாயகம் (ஸல்) நவீன்றார்கள்  
அறிவிப்பவர் : - அபூ ஸயீதில் குத்ரி (ரலி)  
ஆதாரம் : - (முஸ்லிம்)

குறிப்பு : - மக்கா, மதீனா போன்ற புனிதத் தலங்களில் அதிகமான மனிதர்கள் பள்ளிக்கு வருபவர்களுக்கு மணம் பூசி விடுவார்கள். இதை இன்றும் காணலாம். இலங்கையில் களுத்துறையில் அத்தர் ஹாஜியார் என்று ஒருவர் இருந்தார். பள்ளிக்கு வரும் போதெல்லாம் அத்தர் கொண்டு வந்து மக்களுக்கு பூசுவார். அவர் மரணித்து விட்டார். மணம் பூச வசதியில்லை என்றால்..... ஜும்ஆவுக்கு எந்த அபத்தமும் வந்துவிடாது.

### நடந்து ஜும்ஆவுக்குச் சென்று நன்மையைப் பெறுவோம்

'எவர் ஜும்ஆ நாளன்று மிக நல்ல முறையில் குளித்து காலை நேரத்தில் வாகனத்தில் செல்லாமல் நடந்து பள்ளிக்குச் சென்று இமாழுக்கு அருகில் அமர்ந்து குத்பாவைக் கவனத்துடன் கேட்டு, அச்சமயம் எந்த விதப் பேச்சும் பேசாமல் இருக்கிறாரோ அவர் ஜும்ஆத் தொழுகைக்கு எத்தனை எட்டுக்கள் எடுத்து வைத்து

மாண்பு ஜும்ஆவின் மகத்துவங்கள் - 22 - மௌலவி காத்தான்குடி பெளஸ் (ஷர்கி)

வந்தாரோ அந்த ஒவ்வோர் எட்டுக்கும் ஒரு வருடம் நோன்பு வைத்த நன்மையும் ஒரு வருடம் இரவு நின்று வணங்கிய நன்மையும் கிடைக்கிறது'

நபிகள் நாயகம் (ஸல்) நவீன்றார்கள்  
ஆதாரம் : - (அபூதாவூத்)

'நான் ஜும்ஆத் தொழுகைக்கு நடந்து சென்று கொண்டிருந்த போது வழியில் ஹஸ்ரத் அபாயா இப்னு ஹிபாஆ (ரஹ்) அவர்களைச் சந்தித்தேன். அவர்கள் உமக்கு ஒரு நற்செய்தி. நீர் எடுத்து வைக்கும் ஒவ்வொரு கால் எட்டையும் அல்லாஹு தஆலாவின் பாதையில் எடுத்து வைக்கிறீர் என்று கூறினார்கள். அல்லாஹு தஆலாவின் பாதையில் எவருடைய பாதங்களின் மீது புழுதி படிக்கிறதோ அந்தப் பாதத்தை நரக நெருப்புத் தீண்டுவது தடுக்கப்பட்டுவிட்டது'

நபிகள் நாயகம் (ஸல்) நவீன்றார்கள்  
அறிவிப்பவர் : - யஸீத் இப்னு அபூ மர்யம்  
ஆதாரம் : - (திரிமதி)

### ஓடிவந்து தொழுவது ஒழுக்கமானதல்ல !

'தொழுகைக்கு இகாமத் சொல்லப்பட்டால் ஓடி வராதீர்கள். நடந்தே வாருங்கள்; நிதானத்தைக் கடைப்பிடியுங்கள்; கிடைத்ததைத் தொழுகைகள்; தவறியதைப் பூர்த்தி செய்யுங்கள்.'

நபிகள் நாயகம் (ஸல்) நவீன்றார்கள்  
அறிவிப்பவர் : - அபூ ஹுரைரா (ரலி)  
ஆதாரம் : - (புஹாரி )

குறிப்பு : - ஒட்டகம் உட்பட - பஸ், கார், சைக்கிள்களிலும் ஜும்ஆவுக்குச் செல்லலாம்; தவறில்லை. வழியில் காண்பவர்களை வாகனத்தில் ஏற்றிக் கொள்ளவும் முடியும்; தவறில்லை.

### கதைத்து வுளு செய்வது மக்குவந் கவனத்தைக் கலைப்பவன் வைத்தான்

வுளு செய்யும் போது கதைப்பது, கைகளை உதறுவது, கழுவிய உறுப்புக்களைத் துடைப்பது, கிப்லாவை பின்னோக்கி உட்காருவது, தண்ணீரை முகத்தில் அடிப்பது, நல்ல துஆக்களை விடுவது எல்லாம் மக்குவந்களாகும்.

மாண்பு ஜும்ஆவின் மகத்துவங்கள் - 23 - மௌலவி காத்தான்குடி பெளஸ் (ஷர்கி)

வுளு செய்யும் போது கதையைத் தந்து நமது சிந்தனையைக் கலைப்பது ஷைத்தானாகும்.

- ஹஸன் (ரலி) சொன்னார்கள் : - 'மனிதனைப் பார்த்து ஷைத்தான் பரிசாசமாக சிரிப்பதெல்லாம் வுளுவில்தான்.'
- இப்ராஹீம் இப்னு அதஹம் (ரஹ்) சொன்னார்கள் : - " மனிதர்களுக்கு குழப்பமான எண்ணம் உண்டாகுவது வுளுவிலும் குளிப்பிலும் தான்" வுளுவின் போது குழப்பத்தை உண்டாக்கும் ஷைத்தான், வல்ஹான் (தடுமாறச் செய்கிறவன்) என்று அழைக்கப்படுவான்."

குறிப்பு : - ஜம்ஆ நாளிலும், ஏனைய தொழுகை நேரங்களிலும் வுளு செய்யும் ஹவுளில் நின்று கொண்டு கதை, கதையென கதைப்பவர்களே! உங்கள் வுளுவைப் பேணுதலாகச் செய்யுங்கள்!

### நபியவர்களை விட சுவனத்தில் நடையால் முந்திய பிலால் (ரலி)

நபி (ஸல்) அவர்கள் ஒரு நாள் காலையில் பிலால் (ரலி) அவர்களை அழைத்து "பிலாலே! சுவர்க்கத்தில் என்னைவிட நீர் முந்திச் சென்றதின் காரணம் என்ன? நான் சுவனத்தின் நுழைவாயிலில் நுழைந்த போது எமக்கு முன் உன்காலடி ஓசையைக் கேட்டேனே?" என்று கேட்டார்கள். "இறை தூதர் அவர்களே! நான் இரண்டு ரக்அத் தொழாமல் பாங்கு சொல்லமாட்டேன். எனக்கு வுளு முறிந்தால் உடன் வுளு செய்யாமல் இருப்பதில்லை." என்று பிலால் (ரலி) கூறினார்கள். "இதனால் தான் (முந்தியுள்ளீர்)" என்று நபி (ஸல்) கூறினார்கள்.

அறிவிப்பவர் : - புரைதா (ரலி)  
ஆதாரம் : - இப்னு குஸைமா

### கதைத்து, கதைத்து வுளு செய்பவர்களே ஹவுளில் கவனமாக வுளு செய்யுங்கள் !

"வுளு செய்யும் ஒரு முஸ்லிம், தன் வுளுவை பரிபூரணமாக செய்து விட்டு பின்பு தனது தொழுகையில் எழுந்து நின்று (தொழுகையில்) தான் கூறும் ஒன்றை அறிந்து கொண்டால் அவனை அவனது தாய் பெற்றோடுத்த நாளைப் போன்று குற்றமற்றவனாக ஆவான்." என்று நபி (ஸல்) அவர்கள் நவீன்றார்கள்

அறிவிப்பவர் : - உக்பா இப்னு ஆமீர் (ரலி)  
ஆதாரம் : - முஸ்லிம், அபூதாலுத்

### உஷ்! கதைக்க வேண்டாம் வுளு செய் உடல் உறுப்புக்களின் பாவம் கழுவப்படுகிறது

"முஸ்லிமான அல்லது முஸ்லிமான அடியார் வுளு செய்யத் தொடங்கி தனது முகத்தை அவர் கழுவினால் அவரின் முகத்திலிருந்து அவரது கண்முலமாகச் செய்த ஒவ்வொரு தவறும் அந்தத் தண்ணீருடன் அல்லது அந்தத் தண்ணீரின் கடைசி சொட்டுடன் வெளியாகி விடுகிறது. அவரது இரு கரங்களைக் கழுவினால் அவரது கரங்கள் (பிடித்துச்) செய்த பாவங்கள் தண்ணீருடன் அல்லது தண்ணீரின் கடைசிச் சொட்டுடன் இரு கைகளிலிருந்து வெளிப்பட்டு விடுகிறது. அவர் தனது இரு கால்களைக் கழுவுவாரேயானால் அவ்விரு கால்களும் (எப்பாவத்தைச் செய்ய) நடந்ததோ அப்பாவம் தண்ணீருடன், அல்லது தண்ணீரின் கடைசிச் சொட்டுடன் வெளிப்பட்டு விடுகிறது. அவர் பாவங்களிலிருந்து பரிசுத்தமாக வெளிப்படும் வரை" என நபிகள் நாயகம் (ஸல்) நவீன்றார்கள்.

அறிவிப்பவர் : - அபூ ஹுரைரா (ரலி)  
ஆதாரம் : - முஸ்லிம்

### பாவங்களுக்குப் பரிகாரம் வுளு! பராக்கையும், கதையையும் விடு!

"அல்லாஹ் கட்டளையிட்டதைப் போன்று யார் வுளுவை நிறைவாகச் செய்கிறாரோ (அது) அவர் கடமையாக்கப்பட்ட தொழுகை (கள்) அத்தொழுகைகளுக்கு மத்தியிலில் (செய்த சிறுபாவங்களுக்கு) பரிகாரமாகும்." என நாயகம் (ஸல்) அவர்கள் நவீன்றார்கள்.

அறிவிப்பவர் : - ஹும்ரான் (ரலி)  
ஆதாரம் : - முஸ்லிம்

### பள்ளிவாயலில் நுழையும் போது பயபக்தியாக ஓதுங்கள்

"உங்களில் யாரேனும் நுழைந்தால் 'அல்லாஹும்மஃப்தஹ்லீ அப்பாப ரஹ்மதி(க்)க என்றும் அவர் வெளியேறினால் அல்லாஹும்ம இன்னீ அஸ்அலு(க்)க மின் பள்ளிக்' என்றும் கூறவும்" என நாயகம் (ஸல்) அவர்கள் நவீன்றார்கள்.

அறிவிப்பவர் : - அபூஹுமைத் (ரலி)  
ஆதாரம் : - முஸ்லிம்

பொருள் (நுழையும் போது) : - யா அல்லாஹ்! உனது அருள் வாயில்களை எனக்கு திறந்தருள்வாயாக!

பொருள் (வெளியேறும்போது) : - நிச்சயமாக உனது பேரருளை உன்னிடம் நான் கேட்கிறேன்.

### பள்ளிக்கான காணிக்கைத் தொழுகை பலன் தரும் உண்மை

அபூகதாதா (ரலி) ஆகிய நான் பள்ளியில் நுழைந்த போது அல்லாஹ்வின் தூதர் (ஸல்) அவர்கள் "நீர் அமருமுன் இரண்டு ரக்அத்துக்கள் தொழுவதிலிருந்து உன்னைத் தடுத்தது எது?" எனக் கேட்டார்கள். (அதற்கு) "அல்லாஹ்வின் தூதர் அவர்களே! உங்களையும் ஜனங்களையும் அமர்ந்திருக்கக் கண்டேன். (அதனால் நானும் அமர்ந்து கொண்டேன்)" என நான் கூறினேன். (அதற்கு) "உங்களில் யாரேனும் பள்ளியினுள் நுழைந்தால் இரண்டு ரக்அத்துக்கள் தொழும் வரை அவர் அமரவேண்டாம்." என நாயகம் (ஸல்) அவர்கள் நவீனறார்கள்.

ஆதாரம் : - (முஸ்லிம்)

### பள்ளியில் நுழைந்ததும் தூக்கம் பாவம் ஜம்ஆ நோக்கம்

ஜம்ஆவுக்கு வரும் பலர் தஹிய்யதில் மஸ்ஜித் தொழாமல் அப்படியே அமர்ந்து குறட்டை விட்டு தூங்குகின்றனர். ஜம்ஆ கேட்டார்களோ தெரியாது. வுளுவை பாதுகாத்தார்களோ தெரியாது. யாரோ தட்டிவிட ஜம்ஆவைத் தொழுகின்றார்கள். பாவம் இந்த அடியானின் குத்பாவின் நோக்கம். அத்துடன் வுளு போயிருந்தால் ஜம்ஆ கிடைத்திருக்குமா? எல்லாம் இறைவனுக்கே புரியும்.

### முன் ஸப்பில் அமர்வதற்கு முனைந்து செயல்படுவோம்


பாங்கு கூறுவதிலும், முதல் வரிசையில் அமர்வதையும் (அதாவது அதன் சிறப்பை) மக்கள் அறிந்து அதை குலுக்கல் முறை போட்டே தவிர அடைய முடியாது என்று இருக்குமானால் சீட்டு குலுக்குவார்கள். தொழுகையில் ஆரம்பத்திலேயே உள்ளதை அவர்கள் அறிவார்களானால் அதற்கும் போட்டி போடுவார்கள். இஷாவிலும் சுப்ஹிலும் உள்ளதை அறிவார்களானால், தவழ்ந்தாவது அந்த இரண்டு (தொழுகை) க்கும் வருவார்கள் என்று நாயகம் (ஸல்) அவர்கள் நவீனறார்கள்.

அறிவிப்பவர் : - அபூ ஹுரைரா (ரலி)

ஆதாரம் : - (புஹாரி, முஸ்லிம்)

மாண்புறு ஜம்ஆவின் மகத்துவங்கள் - 26 - மௌலவி காத்தான்குடி பெளஸ் (ஷர்கி)

குறிப்பு : - இன்று ஐங்காலத் தொழுகைக்கும், ஜம்ஆத் தொழுகைக்கும் முன்ஸப்பில் பெரியவர்கள் அமராமல் மிகவும் சிறிய பிள்ளைகள் அமர்கின்றார்கள். அவர்கள் முன்ஸப்பில் நடந்து கொள்கின்ற நடவடிக்கைகள் ஜம்ஆவில், மற்றும் தொழுகைகளில் இருப்பவரை மனம் உடையச் செய்கின்றது. சீட்டுப் போட்டாவது இடம் பிடிக்க வேண்டிய முன்ஸப்பு (வரிசை)இல் பெரியவர்கள், வயது வந்தவர்கள் போய் உட்கார வேண்டும். சிறுவர்களால் முன்ஸப்பில் நடைபெறும் சீரழிவுகளைத் தடுக்க உதவ வேண்டும். அளப்பரிய சிறப்பைப் பெறவேண்டும்.



பிந்தி வந்து ஜம்ஆவில் கலந்துகொள்ளும் எங்கள் சந்ததிகளின் அசட்டை!

### வெள்ளிக் கிழமை நாளில் விமானப் பயணம்!



வெள்ளிக்கிழமை நாளில் நீண்ட தூரம் செல்லக் கூடாது என்பதுதான் ஷரீயா வரையறை! ஆயினும் ஹஜ் போன்ற பிரயாணங்களுக்காக குறித்த நாளில் மக்களை

மாண்புறு ஜம்ஆவின் மகத்துவங்கள் - 27 - மௌலவி காத்தான்குடி பெளஸ் (ஷர்கி)

கொண்டு செல்ல இஸ்லாமிய நாடுகளும் கூட சர்வதேச கட்டமைப்புக்குள் விமானத்தை ஒழுங்கு செய்துள்ளன. ஜம்ஆ அன்று விமானத்தில் பயணம் செய்யலாம். இறங்கிய ஊரில் ஜம்ஆ கிடைத்தால் பங்கு பற்றலாம். ஹஜ்ஜுக்கு வந்த ஒரு ஹாஜி ஜம்ஆ அன்று பிரயாணம் இருந்ததால் - ஹஜ் முகவருக்கு காரசாரமாக ஏசியதை நான் கண்டு ஷரீயத்தின் விளக்கம் புரியாமல் ஐந்தாவது கடமையில் அவதிப்படுகின்றாரே என யோசித்தேன்.

### ஆளை அனுப்பி அவ்விடத்தில் அமர நினைப்பது அழகல்ல

ஒரு மனிதர் தம் சகோதரரை அவரது இடத்திலிருந்து கிளப்பி விட்டு அவ்விடத்தில் உட்கார்வதை நபி (ஸல்) அவர்கள் தடுத்தார்கள். ஜம்ஆவிலா? என்று நாஃபிவு இடம் தாம் கேட்ட போது ஜம்ஆவிலும் ஜம்ஆ அல்லாத மற்ற சமயங்களிலும்தான் என்று நாஃபிவு விடையளித்ததாக ஜுரைக் குறிப்பிடுகிறார்.

அறிவிப்பவர் : - இப்னு உமர் (ரலி)  
ஆதாரம் : - (புஹாரி)

### இருவரைப் பிரித்து இடையே நுழையாதே !

ஜம்ஆ நாளில் ஒருவர் குளித்து இயன்றவரை தூய்மையாகிப் பிறகு எண்ணெய் தேய்த்து நறுமணம் பூசி (ஜம்ஆவுக்குப் புறப்பட்டு (அமர்ந்திருக்கும்) இருவரைப் பிரிக்காமல் அவருக்கு விதிக்கப்பட்டதை தொழுது பிறகு இமாம் வந்ததும் மௌனம் காத்தால் அந்த ஜம்ஆவுக்கும் அடுத்த ஜம்ஆவுக்கும் இடைப்பட்ட குற்றங்கள் மன்னிக்கப்படும்.

நாயகம் (ஸல்) அவர்கள் நவீனர்களின்.  
அறிவிப்பவர் : - ஸல்மான் அல் பார்ஸி (ரலி)  
ஆதாரம் : - (புஹாரி)

குறிப்பு :- பல ஜம்ஆப் பள்ளிவாயல்களில் வசதிபடைத்தவர்கள் வந்ததும், சாதாரணமானவர்களை எழுப்பிவிட்டு அவர்களுக்கு இடம் கொடுக்கும் நிகழ்வுகளைக் காண்கின்றோம். இன்னும் சில பள்ளிகளில் கடமையில் ஈடுபடும் காவலர்கள் பருவமடைந்த சிறுவர்களை எழுப்பிவிட்டு தாமதித்து வரும் தனவந்தர்களுக்கு இடம் கொடுக்கின்றனர். இவைகள் தடுக்கப்பட

வேண்டும். நிறுத்தப்பட வேண்டும். அதுமட்டுமல்ல ஜம்ஆவில் இருப்பவர்களின் பிடரியைப் பிரித்து இருவருக்கிடையில் நடப்பவர்கள் இருக்கின்றார்கள். பிந்தி வந்து, முந்தின வரிசைக்குப் போக முண்டி யடிப்பவர்கள் எவரையும் பிரித்துப் போவது முற்றிலும் தடைசெய்யப்பட்ட ஒன்றாகும். அடுத்த ஜம்ஆவிலிருந்து தவிர்ந்து கொள்வோம். தவறை உணர்ந்து கொள்வோம்.

### மஸ்ஜிதுக்குள் சப்தமிட்டு மார்க்கட் போல் ஆக்காதீர்கள் !

நபி (ஸல்) அவர்கள் கூறத் தாம் செவிமடுத்ததாக ஹஸ்ரத் அபூஹுரைரா (ரலி) அறிவிக்கிறார்கள்: “காணாமல் போன பொருளைத் தேடி மஸ்ஜிதில் சப்தமிடும் மனிதனின் சப்தத்தை (உங்களில்) ஒருவர் கேட்டால், அவர் சப்தமிடுவருக்கு ‘லாரத்தலஹு’அலைக’ (உன் பொருளை அல்லாஹ் உனக்கு திரும்பத் தரமாட்டானாக) எனக் கூறவும். ஏனெனில் நிச்சயமாக இதற்காக மஸ்ஜிதுகள் கட்டப்படவில்லை.”

ஆதாரம் : - (முஸ்லிம்)

ஸாயிப் பின் யஸீத் (ரலி) கூறியதாவது: “நான் பள்ளி வாசலில் நின்று கொண்டிருந்த போது ஒரு மனிதர் என்மீது சிறு கல்லை எறிந்தார். நான் திரும்பிப் பார்த்த போது உமர் பின் அல் அக்தாப் (ரலி) நின்று கொண்டிருந்தார். நீ சென்று (அதோ) அந்த இருவரையும் என்னிடம் அழைத்து வா என்றார்கள். அவ்விருவரையும் அவர்களிடம் கூட்டிக்கொண்டு வந்தேன். நீங்கள் இருவரும் எங்கிருந்து வருகிறீர்கள்? என்று உமர் (ரலி) கேட்க ‘நாங்கள் தாயிப் வாசிகள்’ என்று அவர்கள் கூறினர். “அல்லாஹ்வின் தூதருடைய பள்ளிவாசலில் - சப்தங்களை நீங்கள் உயர்த்தியதற்காக நீங்கள் இவ்வூரைச் சேர்ந்தவர்களாக இருந்தால் உங்களிருவரையும் (சவுக்கால்) அடித்திருப்பேன்.” என்று உமர் (ரலி) கூறினார்கள்.

ஆதாரம் : - (புஹாரி)

குறிப்பு :- பள்ளியில் காணாமல் போன பொருளை தேடுவதில் ஏற்பட்ட சப்தத்தைக் கூட நாயகம் (ஸல்) கண்டித்தார்கள். பள்ளியில் சப்தத்தை உயர்த்தியதற்காக உமர் (ரலி) கண்டித்தார்கள் போன்ற சம்பவங்களை வாசிக்கும் நாம் - இன்று ஜம்ஆவின் போது மஸ்ஜிதின் கீழ்ப்பகுதியிலும், மாடியிலும் கூடிக்கூடி கதைத்து மார்க்கட் போன்று சப்தத்தை

உயர்த்துபவர்களே! உங்கள் சப்தத்தை அறவே நிறுத்துங்கள்.  
அல்லாஹுடைய மஸ்ஜிதுக்கு, குத்பாவுக்கு மரியாதை கொடுங்கள்!

**அமைதி! அமைதி! அமைதி! அருமை ஜும்ஆவில் அமைதி!**

“எவர் ஜும்ஆ நாளன்று நல்ல விதமாகக் குளித்து, காலை வேளையில் ஜும்ஆத் தொழுகைக்குச் சென்று, இமாமுக்கு மிக அருகில் அமர்ந்து குத்பாவைக் கவனமாகக் கேட்டு அச்சமயம் அமைதியாக இருக்கின்றாரோ அவர் எத்தனை எட்டுகள் நடந்து பள்ளிக்கு வந்தாரோ அவரது ஒவ்வொரு எட்டுக்கும் பகரமாக வருடம் முழுவதும் தஹஜ்ஜத் தொழுத நன்மையும், வருடம் முழுவதும் நோன்பு வைத்த நன்மையும் கிடைக்கும்”

நாயகம் (ஸல்) அவர்கள் நவீன்றார்கள்.  
அறிவிப்பவர் : - அம்ரிப்னுல் ஆஸ் (ரலி)  
ஆதாரம் : - (முஸ்னத் - அஹ்மத் )

‘ஜும்ஆ தினத்தன்று இமாம் குத்பா ஒதிக் கொண்டிருக்கும் போது உம்முடன் இருப்பவரை வாய்பொத்தி இரும்) ! என நீர் கூறினால் நிச்சயமாக (ஜும்ஆவை) வீணடித்து விட்டீர்’

நாயகம் (ஸல்) அவர்கள் நவீன்றார்கள்.  
அறிவிப்பவர் : - அபூஹுரைரா (ரலி)  
ஆதாரம் : - (முஸ்லிம்)

“யார் குளித்து விட்டு அதன் பிறகு ஜும்ஆவிற்கு வந்து (அல்லாஹ்வினால்) அவருக்கு ஏற்படுத்தப்பட்டதை தொழுதுவிட்டு இமாம் குத்பாப் பிரசங்கத்தை முடிக்கும் வரை வாய் பொத்தி இருந்து (விட்டு) தொழுதும் விட்டால் அதற்கும் அடுத்த ஜும்ஆவிற்கும் இடையில் (அதற்கு) மேலும் அதிகமாக மூன்று நாட்களுக்கும் (அவரில் ஏற்படும்) சிறிய பாவங்கள்) மன்னிக்கப்படுகின்றன” நாயகம் (ஸல்) அவர்கள் நவீன்றார்கள்.

அறிவிப்பவர் : - அபூஹுரைரா (ரலி)  
ஆதாரம் : - (முஸ்லிம்)

**விளையாடி ஜும்ஆவை வீணடிக்காதீர்கள்**

“எவர் நல்ல முறையில் வுளுச் செய்து ஜும்ஆத் தொழுகைக்கு வந்து குத்பாவின் போது அமைதி காத்து மன ஓர்மையுடன் குத்பாவைக் கேட்பாரோ அவருடைய அந்த ஜும்ஆவிலிருந்து சென்ற ஜும்ஆ வரையும் மேலும் அதிகமாக

மாண்பு ஜும்ஆவின் மகத்துவங்கள் - 30 - மௌலவி காத்தான்குடி பெளஸ் (ஷர்கி)

மூன்று நாட்களின் பாவங்களும் மன்னிக்கப்படுகின்றன. எவர் சிறுகற்களை வைத்து குத்பாவின் போது விளையாடுவாரோ (அல்லது கை, பாய், துணி போன்றவற்றில் விளையாடுவாரோ) அவர் வீண் வேலையைச் செய்து விட்டார். (அதனால் ஜும்ஆவின் தனிப்பட்ட நன்மையை இழந்து விடுவார்.)

நபிகள் நாயகம் (ஸல்) நவீன்றார்கள்  
அறிவிப்பவர் : - அபூ ஹுரைரா (ரலி) ஆதாரம் : - (முஸ்லிம்)

எவர் ஜும்ஆ நாளில் மிக நல்ல முறையில் குளித்து காலை நேரத்தில் வாகனத்தில் செல்லாமல் நடந்து பள்ளிக்குச் சென்று இமாமுக்கு அருகில் அமர்ந்து குத்பாவைக் கவனத்துடன் கேட்டு அச்சமயம் எந்த விதப் பேச்சும் பேசாமல் இருக்கின்றாரோ அவர் ஜும்ஆத் தொழுகைக்கு எத்தனை எட்டுக்கள் எடுத்து வைத்து வந்தாரோ அந்த ஒவ்வொரு எட்டுக்கும் ஒரு வருடம் நோன்பு வைத்த நன்மையும் ஒரு வருடம் இரவு நின்று வணங்கிய நன்மையும் கிடைக்கின்றது.

நபிகள் நாயகம் (ஸல்) நவீன்றார்கள்  
அறிவிப்பவர் : - அவ்ஸிப்னு அவ்ஸ் (ரலி) ஆதாரம் : - (முஸ்லிம்)

**முட்டுக்காலைக் காட்டி - ஜும்ஆவில் முறைகேடாக அமராதீர்கள்!**

ஜும்ஆ நாளில் இமாம் குத்பா ஒதும்போது முழங்காலைக் காட்டிக் கொண்டு அமர்ந்து குத்பாக் கேட்பதை நபி (ஸல்) அவர்கள் தடுத்தார்கள்.

அறிவிப்பவர் : - முஆத் பின் அனஸ் அல் ஜுஹனீ (ரலி)  
ஆதாரம் : - (அபூதாலூத் - திர்மிதி )

**நினைத்துப் பார்க்க முடியாத நிகழ்வு  
நேரடி ஜும்ஆ அஞ்சல் (வானொலி) !**

எமது இலங்கை நாட்டில் நினைத்துக் கூடப் பார்க்க முடியாத அளவு நேரடியாக ஜும்ஆவை இலங்கை ஒலிபரப்புக் கூட்டுத்தாபன முஸ்லிம் சேவை அஞ்சல் செய்கின்றது. தலை நகரத்தில் நடைபெறும் பிரசங்கத்தை கிராமங்கள்வரை மக்கள் கேட்கின்றார்கள். நன்றி.

**தஜ்ஜாலின் பிடியிலிருந்து தப்புவதற்கு தகுந்த குறா கஹ்ப் தான்**

“குறத்துல் கஹ்பின் ஆரம்ப பத்து வசனங்களை மனப்பாடம் செய்தவர் தஜ்ஜாலின் தீங்குகளை விட்டும் பாதுகாக்கப்படுவார்.” என நபிகள் நாயகம் (ஸல்) நவீன்றார்கள்

அறிவிப்பவர் : - அபுதர்தா (ரலி)  
ஆதாரம் : - (முஸ்லிம்)

மாண்பு ஜும்ஆவின் மகத்துவங்கள் - 31 - மௌலவி காத்தான்குடி பெளஸ் (ஷர்கி)

“ஜும்ஆ நாளன்று கற்பு சூறாவை ஓதுபவர் எட்டு நாட்கள் வரை அதாவது அடுத்த ஜும்ஆ வரை சகல குழப்பங்களிலிருந்தும் பாதுகாக்கப்படுவார். தஜிஜால் வந்து விட்டாலும் அச்சமயத்தில் அவனுடைய குழப்பத்திலிருந்தும் பாதுகாக்கப்படுவார்.” என நபிகள் நாயகம் (ஸல்) நவீன்றார்கள்.


அறிவிப்பவர் : - அலி (ரலி)

ஆதாரம் : - தப்ஸீர் இப்னு கஸீர்

சூறா கற்பை ஓதிவருபவருக்கு ஓர் ஓளி கொடுக்கப்படும். அதன் மூலம் கப்ரின் வேதனையை விட்டும் அவர் காப்பாற்றப்படுவார்.

அறிவிப்பவர் : - அனஸ் (ரலி)

ஆதாரம் : - தப்ஸீர் குர்தபீ



பாணந்துறை, ஹேனமுல்லை அல்முபாரக் ஜும்ஆப் பள்ளிவாயலின் மையவாடியில் 150 வருடங்களுக்கும் மேலாக தலை நிமிர்ந்து நிழல் தரும் மரம். இத்தகைய கப்றுஸ்தானங்களில் தொழுவது தடைசெய்யப்பட்டுள்ளது.

### வெள்ளிக்கிழமை நோட்டீஸ் பங்கிட்டு வேதனையைத் தராதீர்கள்

வெள்ளிக்கிழமை நாளில் நோட்டீஸ் பங்கிடுவது இன்று சர்வ சாதாரணமாகி விட்டது. ஜும்ஆவுக்கு வருபவர்களுக்கு வரும் போதே - பள்ளிவாயலின் வாசலில் வைத்து - துண்டுப் பிரசுரங்களைப் பங்கிடுகின்றார்கள். அதனை வாங்குபவர்கள் ஜும்ஆ நடைபெறும் போதும் ஆவலுடன் பள்ளிக்குள் இருந்து படிக்கின்றார்கள். அவர்கள் ஜும்ஆவில் கவனம் செலுத்துவதுமில்லை. அமலில் ஆர்வம் கொள்வதுமில்லை! என்ன நடத்தை? என்ன போக்கு? எண்ண வருத்தமாக இருக்கின்றது. தயவு செய்து எந்தத் துண்டுப் பிரசுரமானாலும்

ஜும்ஆ முடிந்து பங்கிடுங்கள்! அப்படி முன்னர் கிடைத்தாலும் பள்ளிக்குள் இருந்து பார்க்க எத்தனிக்காதீர்கள். நீங்கள் அமர்ந்திருக்கும் இடம், மஸ்ஜித் என்பதையும் நேரம், ஜும்ஆ நேரம் என்பதையும் யோசியுங்கள்! இது இந்தக் கால ஜாஹிலியதும், தஜ்ஜாலியதமாகும்.

### வெள்ளிக்கிழமை வேந்தர் நபி மீது விசேஷ ஸலவாத் சொல்வோம்

உங்களின் நாட்களில் மிகச் சிறப்பு வாய்ந்த நாள் ஜும்ஆ நாளாகும். ஆகவே அந்த நாளில் என்மீது அதிகமாக ஸலவாத் சொல்லுங்கள். நிச்சயமாக அன்று நீங்கள் சொல்லும் ஸலவாத் எனக்கு எடுத்துக் காட்டப்படுகின்றது.

அறிவிப்பவர் : - அவ்ஸ் பின் அவ்ஸ் (ரலி)

ஆதாரம் : - (அபூதாலுத்)

‘எவன் என்மீது அதிகம் ஸலவாத் சொல்கின்றானோ அவனே மறுமையில் எனக்கு மிக விருப்பமானவன் என்று நபி (ஸல்) அவர்கள் கூறினார்கள்.

அறிவிப்பவர் : - அப்துல்லாஹ் இப்னு மஸ்ஹத் (ரலி)

ஆதாரம் : - (திரிமிதி)

### நபியின் பெயரை காதினால் கேட்டு நாவினால் பதில் சொல்ல வேண்டுமா?

இன்னல்லாஹ் வமலாயிகதஹு ..... என்ற குர்ஆன் ஆயத்தை பொருள் : - நிச்சயமாக அல்லாஹ்வும் அவனின் மலக்குகளும் நபியின் மீது ஸலவாத்துக் கூறுகின்றார்கள். ஈமான் கொண்டவர்களே! நீங்களும் அன்னார் மீது ஸலவாத்தும் சொல்லி சலாமும் கூறுங்கள். (அல்குர்ஆன் 33- 56) இந்த அத்தியாயத்தை ஓதும்போது ஸலவாத்துச் சொல்லுதல் வாஜிபாகும்.

முஹம்மத் (ஸல்) அவர்களின் பெயரைக் கேட்டாலும், அவர்களின் வர்ணிப்புக்களை, சிறப்புப் பெயர்களைக் கேட்டாலும் ஸலவாத்துச் சொல்வது சுன்னத்தாகும். மஃமூம்கள் குத்பாவில் ஸலவாத்தை இரைந்து சொல்லாமலிருப்பதாகும். சிறிய சப்தத்தில் சற்று உயர்த்தி ஸலவாத்துச் சொல்வது சுன்னத். நபிமார்கள், ஸஹாபாக்கள், ஸாலிஹீன்களின் பெயருக்கேற்ப அலைஹிஸ்ஸலாம், றலியல்லாஹு அன்ஹு, றஹ்மதுல்லாஹி அலைஹி என்றும் பெண்பாலுக்கு ஏற்றாற்போல் ஸஹாபாக்கள், ஸாலிஹீன்களை ஒருமை, பன்மை பார்த்து சிறப்புக்களைக் கூறலாம்.

வெள்ளிக்கிழமைக் காலையில் பல்வேறு நாடுகளில், பல்வேறு ஊர்களில் பாடி மகிழும் ஒரு ஸலவாத்துக் காவியம் தான் புனித "புர்தா ஷரீப்" எனிப்து நாட்டில் அல்பூஸிர் எனும் கிராமத்தில் ஸயீது இப்னு ஹம்மாது என்ற பெரியாருக்கு அருமை மகனாய் கி.பி 1211 ஆவது ஆண்டில், (ஹிஜ்ரி 608 வது ஆண்டில்) ஷரபுத்தீன் முஹம்மத் அல் பூஸிரி (ரஹ்) பிறந்தார்கள்.

எகிப்தின் கல்விக் கலங்கரை விளக்காகத் துலங்கும் அல் அஸ்ஹர் பல்கலைக் கழகத்தில் கல்விபயின்று சிறந்த அறிஞராகவும் அரபியில் நல்ல புலமையுள்ளவராகவும் திகழ்ந்தார். கவிதை இலக்கியத்தில் இவரது புலமை மிகவும் மெச்சப்பட்டது. மக்களின் பாராட்டு கடைசியில் இமாம் பூஸிரி அவர்களுக்கு கண் திருஷ்டியாக மாறி பாரிசுவாதத்தால் பீடிக்கப் பட்டார்கள்.

அரசாங்க பணியில் ஈடுபட்ட இப்பெரியார் ஆழ்ந்த துயரத்தில் மூழ்கினார். வைத்தியங்கள் பலனற்றுப் போயின. உடலின் பாதிப் பகுதி இயக்கமே அற்று இருந்தது. எழும்பக் கூட முடியாமல் படுத்த படுக்கையாக இருந்தார்கள்.

இந்த சூழலில் அண்ணல் நபி (ஸல்) அவர்கள் மீது மனமுருகி பாடினார்கள். அற்புதமான கவிதைகள். அதற்குப் பெயர்தான் கஸீததல் புர்தா. 163 பாடல்கள்! முத்தான மொழிகள்! அதன் பின் கண்ணயர்ந்து தூங்கினார்கள். அற்புதமான கனவு காணுகின்றார்கள். அந்தக் கனவில் அண்ணல் நபி (ஸல்) அவர்கள் தோன்றி ..... எழுதிய கவிதைகளை பாடிக் காட்டச் சொன்னார்கள். அவர்களும் அடக்கமாகப் பாடிக் காட்டினார்கள். நபிகளார் (ஸல்) அவர்கள் அதைக் கேட்டு மகிழ்ந்து, அவருக்குப் பொன்னாடை போர்த்தி கௌரவித்து, தனது புனிதக் கரங்களினால் - கவிஞர் பூஸிரி (ரஹ்) அவர்களைத் தடவிவிட்டார்கள். அவர்களும் பாரிசு வியாதியில் இருந்து சுகம்பெற்றார்.

குறிப்பு : - வெள்ளிக்கிழமை காலையில் பள்ளிகளில், தைக்காக்களில் ஓதப்படும் இந்தக் கஸீதாவை சேர்ந்து ஒதி அண்ணல் நபி (ஸல்) அவர்கள் மீது ஆயிரம் ஸலவாத் சொல்வோம். வெள்ளிக்கிழமை நாம் சொல்லும் ஸலவாத்துக்கள் வீண்போகாது என்பது உண்மை ! உண்மை ! உண்மை !



ஈராக்கின் தலைநகர் பக்தாதில் வெள்ளிக்கிழமை இரவுகளில் புர்தா ஷரீப் நடைபெறும் காட்சி

### கடும் மழையில் ஜம்ஆவை விட காரணம் காட்டலாமா?

பாங்கு சொல்பவரிடம் ஒரு மழை நாளில் 'அஷ்ஹது அன்ன முஹம்மத் ரஸூலுல்லாஹ்' என்று (பாங்கில்) கூறிய பிறகு ஹய்யல்ஸலாஹ் (தொழுகைக்கு வாருங்கள்) என்பதைக் கூறாமல் உங்கள் வீடுகளிலேயே தொழுது கொள்ளுங்கள் என்று கூறுவீராக என இப்னு அப்பாஸ் (ரலி) கூறினார்கள். (இவ்வாறு கூறியதை) மக்கள் வெறுப்பது போல் இருந்த போது.... 'என்னைவிட மிகவும் சிறந்தவரான நபி (ஸல்) அவர்கள் இவ்வாறு செய்துள்ளனர் என்று கூறிவிட்டு நிச்சயமாக ஜம்ஆ அவசியமானதுதான் எனினும் நீங்கள் சேற்றிலும், சகதியிலும் நடந்து வந்து அதனால் உங்களுக்குச் சிரமம் தருவதை நான் விரும்பவில்லை' என்றும் குறிப்பிட்டார்கள்.

அறிவிப்பவர் : - அப்துல்லாஹ் பின் அல்ஹாரிஸ் (ரலி)  
ஆதாரம் : - (புஹாரி)


குறிப்பு : - கடுமையான வெள்ளம், மண்சரியும் அபாயம், கடுமையான சூறாவளிக்காற்று என்பவற்றால் அபாயம் ஏற்படும் எனப் பயப்படும் நேரத்தில் மாத்திரம் ஜம்ஆவை விட சந்தர்ப்பம் உண்டு. லுஹரைத் தொழுது கொள்ள வேண்டும். இதற்கு மாறாக சாதாரண மழைக்கெல்லாம் ஜம்ஆவை விட மார்க்கத்தில் இடமில்லை என்பதை உணரவேண்டும். 1978 ஆம் ஆண்டு இலங்கையில் கிழக்கு மாகாணத்தில் வீசிய சூறாவளியின் போது..... விடிந்தது வெள்ளிக்கிழமை நாள் தான். அன்றைய தினம் ஜம்ஆ பள்ளிவாயல்களில் நடைபெறவில்லை. அப்போதைய காத்தான்குடி தினகரன் நிருபராக இருந்த நான் எழுதி 11.12.1978 அன்று தினகரனில் வெளிவந்த செய்தியை இங்கு தருகின்றேன். ஆதாரமாக இருக்கட்டும்.

ஜம்ஆ நடைபெறாத நாள்  
(காத்தான்குடி நிருபர் பெளஸ்)

காத்தான்குடி வரலாற்றில் ஜம்ஆத் தொழுகை தவறியதாக இது வரையும் எந்த சரிக்திரமும் கிடையாது. கடந்த வருட தேர்தல் முடிவு தினத்தில் கூட 'ஜம்ஆ' நடைபெற்றது. அதிகமான மக்கள் தான் கலந்துகொள்ளவில்லை.

இம்முறை வீசிய பயங்கர சூறாவளியின் மறுநாள் காத்தான்குடி பள்ளி வாயல் அனைத்தும் அகதிகள் வாழும் முகமாகக் காட்சியளித்தது. பள்ளிவாயல் மேற்பகுதிகள் சேதமுற்றும் கூட கீழ் பகுதியில் ஜம்ஆ நடைபெற முடியாத இக்கட்டான சூழல் நிலவியது. பார்க்கின்ற பக்க மெல்லாம் அகதிகளின் அடுப்பங்கரையாகவே இருந்தது. கண்ணாடித்துண்டுகளும், அஸ்பஸ்டாஸ் சீட்டுத் துண்டுகளும் தெரித்துக்கிடந்த பள்ளிவாயினுள் அதிகமான வெள்ளம் காணப்பட்டது.

தினகரன் 11.12.1978



நீண்ட காலம்  
அதானுக்காகக்  
காத்திருந்த யாழ்/  
மானிப்பாய் வீதி  
ஜம்ஆ மஸ்ஜித்!

**தொழுகை ஒன்று ! அழைப்பு மூன்று !  
(இரண்டு பாங்கு ஓர் இகாமத்)**

நபி (ஸல்) அவர்களின் காலத்திலும் அபூபக்கர் (ரலி), உமர் (ரலி) காலங்களிலும் ஜம்ஆ நாளில் இமாம் மின்பரில் அமர்ந்தபின் பாங்கு சொல்லப்பட்டு வந்தது. உஸ்மான் (ரலி) காலத்தில் மக்கள் பெருகிய போது கடை வீதியில் (பாங்கு இகாமத் தவிர) மூன்றாவது அழைப்பு அதிகமானது.

அறிவிப்பவர் : - ஸாயிப் பின் யஸீத் (ரலி)

ஆதாரம் : - (புறாரி)

மாண்பு ஜம்ஆவின் மகத்துவங்கள் - 36 - மௌலவி காத்தான்குடி பெளஸ் (ஷர்கி)

குறிப்பு : - ஜம்ஆ நாளில் கதீப் மின்பரில் உட்கார்ந்த பின்னர் ஒரு பாங்கு சொல்லும் வழக்கம் நபி (ஸல்) அவர்களின் காலத்திலும், அபூபக்கர் (ரலி), உமர் (ரலி) காலங்களிலும் மார்க்கமாக இருந்தது. பின்னர் உஸ்மான் (ரலி) அவர்கள் காலத்தில் ஜனப்பெருக்கம் அதிகமான பொழுது "ஸவால்" ஆனவுடன் லுஹுருக்கு பாங்கு சொல்வது போல்... இன்னுமொரு பாங்கை சொல்ல வைத்தார்கள். இது முதல் எல்லா மதஹபுகளிலும் ஜம்ஆவுக்கு இரண்டு பாங்குகள் சொல்லும் வழக்கம் ஏற்பட்டது. இன்றுவரை அமுலில் உள்ளது. எனவே இரு பாங்கு, ஓர் இகாமத் ஆக மூன்று அழைப்புகளாகின்றது.

**பாங்கு இரண்டானாலும் முஅத்தின் ஒருவரே !**

ஜம்ஆ நாளில் மூன்றாவது அறிவிப்பை அறிமுகப்படுத்தியவர் உஸ்மான் (ரலி) ஆவார்கள். மத்னாவாசிகள் பெருகிய போது (இவ்வாறு செய்தார்கள்) நபி (ஸல்) அவர்களுக்கு ஒரு முஅத்தின் மட்டுமே இருந்தார். இமாம் மின்பரில் அமர்ந்த நேரத்தில் ஜம்ஆவில் பாங்கு அமைந்திருந்தது.

அறிவிப்பவர் : - ஸாயிப் பின் யஸீத் (ரலி)

ஆதாரம் : - (புறாரி)

**அதானுக்கு செவிசாய்ப்பாயாக ! அனாவசியப் பேச்சை விடு !**

"ஒரு மனிதனின் இஸ்லாம் அழகு பெறுவது அவன் வீண் வார்த்தையை தவிர்ப்பதில் இருக்கிறது"

அல் - ஹதீஸ்

**நாற்பது பேர்கள் சேரும் ஜம்ஆவுக்கு  
நான்கு பேர்கள் வந்தாலும் போதுமா?**

ஓர் ஊரில் 40 அல்லது 50 அல்லது 70 அல்லது 80 பேர்கள் இருக்கின்றனர். சூறத்துல் பாத்திஹாவை சரியாக ஒத்த தெரிந்தவர்கள் 40 பேர் இருப்பார்களா? என்ற சந்தேகம் ஏற்பட்டால்.... ஜம்ஆவுக்குப் பின் லுஹரைத் தொழுவது சிறப்பாகும்.

+ 40 நபர்கள் இருக்கின்றனர். பலருக்கு பாத்திஹா சூறத்தே

மாண்பு ஜம்ஆவின் மகத்துவங்கள் - 37 - மௌலவி காத்தான்குடி பெளஸ் (ஷர்கி)

தெரியாது. அப்படியானால் லுஹரைத்தான் தொழவேண்டும்.

+ 40 நபர்கள் இருக்கின்றனர். நன்றாக பாத்திஹா குறாவும் தெரிந்தவர்கள். அவ்வாறாயின்.... ஜம்ஆதான் தொழவேண்டும். லுஹர் தொழத் தேவையில்லை.

+ மாலிக் மத்ஹபில்..... 40 நபர்கள் இல்லாத இடம் அவர்களுக்கும் ஜம்ஆத் தொழ அவா அப்படியாயின் 12 நபர்கள் சேர்ந்து ஜம்ஆத் தொழலாம்.

+ ஹனபி மத்ஹபின் படி.... இமாம் உட்பட நான்கு நபர்கள் இருந்தால் ஜம்ஆத் தொழலாம். இப்படியான கட்டத்தில் ஜம்ஆத் முடித்து லுஹர் தொழுவது மிகவும் சிறப்பானதாகும்.

+ ஒருவனுக்கு இரு ஊர்களில் மனைவிமார்கள், வியாபாரம் அவன் ஜம்ஆத் நேரத்தில் எந்த ஊரில் உள்ளானோ அந்த ஊரில் அவரை கணக்கெடுக்கலாம். சொத்துள்ள ஊரை விட - மனைவி மக்கள் உள்ள ஊரில் அவனை சேர்ப்பதுதான் சிறந்தது.

**கதீப் மின்பரில் அமர்ந்து விட்டால் களா தொழுகை கூடவே கூடாது!**

குத்பா ஒதும் கதீப் மின்பரில் உட்கார்ந்த பின்னர் எந்தத் தொழுகையும் தொழக் கூடாது. அது மக்ரூஹ் தஹ்ரீம். களா தொழுகையானாலும் தொழத் தேவையில்லை. ஒருவர் தொழ ஆரம்பித்த வேளையில் குத்பா ஆரம்பமானால் அவர் அத்தொழுகையை - தொழுது முடிக்கலாம். பள்ளிவாயலின் காணிக்கைத் தொழுகையை மாத்திரம் அவசரமாகத் தொழுது கொள்ள வாய்ப்பு வழங்கப்பட்டுள்ளது. அதுதான் தஹிய்யத்துல் மல்ஜித் தொழுகை.

**எந்த ஊரில் ஜம்ஆத் மாத்திரம்? எந்த ஊரில் ஜம்ஆதும், ஞஹரும்?**

ஓர் ஊர்! அது சிறிய ஊர்! அங்கு ஜம்ஆத் நடாத்த பல்வேறு காரணங்கள் தடையாக உள்ளன. அருகிலுள்ள மற்ற ஊரில் ஜம்ஆத் நடைபெறுகின்றது. அந்த ஊரில் ஜம்ஆத் நடைபெறும் இடத்திலிருந்து (நிதானமான சப்தமுடைய ஒருவன் சப்தமெல்லாம் குறைந்த நேரத்தில்)

சப்தமிட்டால் - நடுநிலையாக கேட்கும் ஒருவன் - கேட்க முடியுமென்றிருந்தால் - இவ்வூரார் ஜம்ஆத் நடைபெறும் அடுத்த ஊரில் போய் ஜம்ஆவில் கலந்து கொள்வது வாஜிபாகும்.

+ தனித் தனி ஊர்கள்! தனித்தனிப் பெயர்கள், அதுவும் பக்கத்துப் பக்கத்து ஊர்கள். அப்படியிருந்தால் தனியூராக விளங்குவதால் ஒவ்வொரு ஊரிலும் ஜம்ஆத் நடாத்த முடியும்.

+ ஜம்ஆத் தங்களுக்கு விதியாக முடியாத நியாயமான காரண முடையவர்கள். ஆனால் அக்காரணத்தை வெளியிட முடியாத நிலமையிருக்குமானால் லுஹரை தொழலாம். அதை மறைவாகத் தொழுவதே நல்லது.

+ ஜம்ஆத் விதியான ஊரில், அதனை விட்டு விட்டு லுஹரைத் தொழ நினைப்பது தடுக்கப்பட்டுள்ளது. காரணமில்லாமல் ஜம்ஆவை விட்டு லுஹர் தொழுவது விலக்கப்பட்டுள்ளது. "லுஹர் தொழுவது கூடாது" என்பது அவனுக்கு தெரியாது. ஆனாலும் தொழுதால் அத்தொழுகை "நப்லா"கவே மாறும். தெரிந்து தொழுதால் வீணாகிவிடும். ஜம்ஆவுடைய இமாம் ஜம்ஆத் தொழுகையை முடித்து ஸலாம் கொடுத்து விட்டார் என அறிந்தால் அவனது லுஹர் தொழுகை கூடிவிடும்.

+ பெண்கள், சப்பாணி போன்றவர்கள் லுஹர் தொழுகையை விரைவாகத் தொழமுடியும். காய்ச்சல், தலைவலியில் பீடிக்கப்பட்டவர்கள் (சுகமாகும் சாத்தியம் இருப்பவர்கள்) லுஹரை தாமதமாகத் தொழலாம்

+ ஜம்ஆத் விதியாகாத பெண்கள், சிறுவர்கள், பிரயாணம் மேற்கொள்வோர், சங்கடமுள்ளவர்கள் தங்கள் விருப்பப்படி லுஹரை அந்த நேரத்துக்குள் தொழுது கொள்ளமுடியும். அவர்களுக்கு ஜம்ஆத் கிடைத்தது ஜம்ஆவை நிறைவு செய்தாலும் லுஹர் நிறைவேறும்.

**அண்ணல் நபியின் அழகிய மின்பர் அமைந்திருந்த விதம்!**

நபி (ஸல்) அவர்களின் மின்பர் எந்த மரத்திலானது என்று சர்ச்சை செய்த நிலையில் சில மனிதர்கள் ஸஹல் பின் ஸஃது (ரலி) இடம் வந்து இது பற்றிக் கேட்டனர். அதற்கு ஸஹல் பின் ஸஃது (ரலி) அல்லாஹ்வின் மீது ஆணையாக அது எந்த மரத்திலானது என்பதை நான் அறிவேன். அது

தயாரிக்கப்பட்ட முதல் நாளிலேயே அதை நான் பார்த்துள்ளேன். நபி (ஸல்) அவர்கள் முதன் முதலில் அதில் அமர்ந்த நாளிலும் அதை நான் பார்த்திருக்கின்றேன் என்று கூறிவிட்டுப் பின்வரும் நிகழ்ச்சியைக் கூறலானார்கள்.

நபி (ஸல்) அவர்கள் ஒரு பெண்மணியிடம், (அப்பெண்மணியின் பெயரையும் ஸஹல் குறிப்பிட்டார்கள்.) ஆளனுப்பி 'நான் மக்களிடம் பேசும் போது அமர்ந்து கொள்வதற்காக' தச்சு வேலை தெரிந்த உன் வேலைக்காரரிடம் எனக்கொரு மேடை செய்து தரச் சொல்' எனச் சொல்லி அனுப்பினார்கள். 'அப்பெண்மணி அவ்வாறே தம் ஊழியரிடம் கூறினார். மதீனாவின் சமீபத்தில் 'காபா' எனும் பகுதியிலுள்ள கருவேல மரத்திலிருந்து அதைச் செய்து அவர் அப்பெண்மணியிடம் கொண்டு வந்தார். உடனே அப்பெண் அதை நபி (ஸல்) அவர்களிடம் அனுப்பி வைத்தார். நபி (ஸல்) அவர்கள் உத்தரவிட்டதற்கேற்ப இவ்விடத்தில் அது வைக்கப்பட்டது. அதன் பிறகு நபி (ஸல்) அவர்கள் அதன் மீதே தொழுததை - அதன் மீதே தக்பீர் கூறியதையும், அதன் மீதே ருகூவு செய்வதையும் அதன்பிறகு மின்பரின் அடிப்பாகத்திற்கு பின் பக்கமாக இறங்கி அதில் ஸஜ்தா செய்து விட்டு மீண்டும் மேலேறியதையும் - நான் பார்த்துள்ளேன். தொழுது முடிந்ததும் மக்களை நோக்கி 'மக்களே ! நீங்கள் என்னைப் பின்பற்ற வேண்டுமென்பதற்காகவும், என் தொழுகையை நீங்கள் அறிந்து கொள்வதற்காகவும் நான் இவ்வாறு செய்தேன் என்று குறிப்பிட்டார்கள்.

அறிவிப்பவர் : - ஆபு ஹாஸிம் பின் தீனார் (ரலி)  
ஆதாரம் : - (புஹாரி)

### மரக்கட்டையிலான மின்பர் மா நபி (ஸல்) முன் அழுதது!

நாயகம் (ஸல்) அவர்கள் நின்று கொள்வதற்காகப் பேர்ச்ச மரத்தின் கட்டை ஒன்று இருந்தது. மின்பர் செய்யப்பட்ட பின் அந்த பேர்ச்ச மரக்கட்டையிலிருந்து சூல் கொண்ட ஓட்டகத்தின் சப்தம் போன்றதை நாங்கள் செவியுற்றோம். நபி (ஸல்) அவர்கள் மின்பரிலிருந்து இறங்கி அதன் மீது தம் கையை வைக்கும் வரை (அந்தச் சப்தம் கேட்டுக் கொண்டேயிருந்தது.)

அறிவிப்பவர் : - ஜாபீர் பின் அப்துல்லாஹ் (ரலி)  
ஆதாரம் : - (புஹாரி)

அமீர் மர்வானின் காலத்தில் மதீனாவில் மின்பரைத் தோண்டி டமஸ்கஸுக்கு முஆவியா (ரலி) விடம் அனுப்பி வைக்க முடிவு செய்தனர். தோண்டுவதற்கு உத்தரவும் பிறப்பிக்கப்பட்டது. உடனே மதீனாவில் சூரிய கிரகணம் பிடித்தது. மதீனா பள்ளி இருண்டது. வானில் நட்சத்திரம்

மாண்பு ஜம்ஆவின் மகத்துவங்கள் - 40 - மௌலவி காத்தான்குடி பெளஸ் (ஷர்கி)

தென்பட்டது. உடனே மர்வான் மக்களிடம் மன்னிப்புக் கோரினார் பின்னர் மின்பரை கறையான் அரிக்காமல் ஏழுபடிகளையிட்டு உயர்த்தினார்கள். (நபிகள் நாயகம் (ஸல்) அவர்களின் காலத்தில் மூன்று படிகளேயிருந்தது.) ஆதாரம் :- (நுஸ்ரா)

### ஏறுபடி எத்தனை மின்பருக்கு? எண்ணிப் பார்க்கிறோமோ?

மின்பர் 4 படிகள் முதல் 9 படிகள் வரையிருக்கலாம். நாயகம் (ஸல்) அவர்களின் காலத்தில் 4 படிகள் இருந்ததாகவும் ஓர் அறிவிப்பு. அன்னார் இரண்டு குத்பாக்களுக்கு உட்காரும்படிக்கு கீழ் உள்ள மூன்றாவது படியில் நின்று குத்பா ஓதினார்கள். 9 படிகளாக இருப்பின் 7 வது படியில் நின்று ஓதுவது சிறப்பு.

இடநெருக்கடிக்காக 4 படிகளை விட அதிகரிப்பது மக்ரூஹ் ! மின்பர் விரிவானதாக இருந்தால் கதீப் வலது பக்கமாக நின்று குத்பா ஓதுவது முஸ்தஹப்பாகும்.

ஆதாரம் :- (ஹாஸியதுல் இக்னாஇ)

### இமாம் தெரிந்திருக்க வேண்டிய இரண்டு குத்பாக்களின் பர்ளுகள்

- இரண்டு குத்பாக்களுக்கும் 8 பர்ளுகள் உண்டு.
01. அல்ஹம்து லில்லாஹ் என்று ஓதுவது
  02. நபிகள் நாயகம் (ஸல்) மீது ஸலவாத்து ஓதுதல்
  03. வருகை தந்திருப்பவர்களுக்கு தக்வாவைக் கொண்டு வலியத்துச் செய்தல்
- அடுத்த குத்பாவிலும் இதே பர்ளுகள் மூன்றும் இடம்பெறும். இரண்டுடைய பர்ளுகள் 6யும் சேர்த்து 007. இரண்டு குத்பாக்களில் ஒன்றில் விளக்கம் பொதிந்த சிறிய ஆயத்தொன்றை ஓதுதல்
08. இரண்டாவது குத்பாவில் முஃமீன்களுக்கு துஆ செய்தல்
- சுருக்கமாக :- அரபியில் அல்ஹம்து லில்லாஹ் என்று கூறுவதும்..... ஸல்லல்லாஹு அலா முஹம்மத் என்று கூறுவதும்.... ஊசிக்கும் பிதக்வல்லாஹ் என்று கூறுவதும்..... (இரண்டு குத்பாக்களிலும் பர்ளாகும்)

மாண்பு ஜம்ஆவின் மகத்துவங்கள் - 41 - மௌலவி காத்தான்குடி பெளஸ் (ஷர்கி)

அல்குர்ஆனில் இருந்து ஓர் ஆயத் உ+ம் “வரப்பக பகப்பிர்” அல்லது இன்னா அஉதய்நாகல் கவ்தர்” போன்ற ஆயத்தையாவது ஒதுதல் (இதனை இரண்டு குத்பாவில் ஒன்றில் ஒதுதலாம்)

பிரார்த்தனை செய்தல் : - “அல்லாஹும்மர்ஹம்னா” என்ற துஆவை ஒதினாலும் போதும் வாரிதான துஆக்களையும் ஒதுதலாம்.

(இந்த துஆ இரண்டாம் குத்பாவில் அமைய வேண்டும்)

இவை தவிர உள்ளவைகள் சுன்னத், முஸ்தஹப்பு, முஸ்தஹ்ஸின், ஜாயிஸ் எனும் வர்க்கத்தைச் சாரும்.

### அரசு, தனியார் ஊழியர்களுக்கு அத்தியாவசிய ஜும்ஆ லீவு !

இலங்கையில் அரசு ஊழியர்களுக்கும், தனியார் ஊழியர்களுக்கும் ஜும்ஆ நாளில் தொழுகைக்காக ஒரு மணித்தியாலம் லீவு வழங்கப் படுகின்றது. இது உண்மையில் பாராட்டப்பட வேண்டிய ஒன்றாகும்.

### இன்னும் இமாம் தெரிய வேண்டிய இரண்டு குத்பாக்களின் நிபந்தனைகள்!

இரண்டு குத்பாக்களின் ஷர்த்துக்கள் ஏழு

01. பர்ளுகளை கதீப் உட்பட நாற்பது நபர்கள் கேட்பது
02. பர்ளுகளை அரபி மொழியில் ஒதுதல்
03. நின்று குத்பா ஒதுதல்
04. சிறுதொடக்கு, பெருந்தொடக்கு, நஜீஸ்களை விட்டும் துப்புரவாக இருத்தல்
05. இரண்டு குத்பாக்களுக்கிடையில் சிறிது நேரம் உட்கார்ந்து இருத்தல்
06. தொடராக ஒதுதல் (குத்பாவை புறக்கணித்தால் தொடர் முறிந்து விடும்.)

### இமாம் இண்ணத்தில் இருக்க வேண்டிய இரு குத்பாக்களின் சுன்னத்துகள்!

பர்ளுகளை முறைமையாக செய்வது சுன்னத்து.

முதலில் - அல்ஹம்து ஒதுவது - பின்னர் ஸலவாத்து கூறுவது பின்னர் தக்வாவைக் கொண்டு வஸிய்யத்துச் செய்வது பின்னர் குர்ஆன் ஆயத்தை ஒதுவது

இரண்டாவது : - ஸஹாபாக்களில் ஆட்சி செலுத்திய கலீபாக்களுக்கும், தற்போது ஆட்சியிலுள்ள முஸ்லிம் ஆட்சியாளர்களுக்கும் துஆ செய்வது சுன்னத்

ஜும்ஆவுக்காக வரும் மக்களுக்கு கதீப் ஸலாம் கூறவேண்டும். மிம்பரில் ஏறும் இமாம் அவ்விடத்தில் அமர்ந்திருப்பவர்களுக்கு ஸலாம் கூறவேண்டும். அமரும் படியின் கீழ் உள்ளபடியில் நின்று மக்களுக்காக ஸலாம் கூறுவார். இது சுன்னத்தாகும்.

பாங்கு முடிந்த பின்னர் கதீப் இடது கையினால் ஒரு வாய் அல்லது தடியை ஊன்றி சப்தத்தை உயர்த்திக் கூறுவதுடன், பர்ளானவற்றையும் மக்களுக்குக் கேட்கும்படி கூறுவார்.

இரண்டு குத்பாக்களுக்கிடையே உட்காருதல் அதன் அளவு குல்குவல்லாஹு சூறாவை ஒதிக் கொள்ளலாம். மக்களும் அவ்வேளை குல்குவல்லாஹு சூறாவை ஒதிக்கொள்ளலாம். குத்பாவை அழகாக, விளங்கக் கூடியதாக ஒதுவதும், குத்பாவை இஸ்திஃபாரைக் கொண்டு முடிப்பதும் சுன்னத்தாகும்.

குத்பா ஒதியவரே இமாமத்துச் செய்வது ஏற்றமானதாகும். பிரயாணி ஒருவர் தொழுவிப்பதாக இருந்தால் - தொழுபவர்கள் நாற்பது பேர்களாக இருப்பதே நல்லது.

குத்பா தொழுவிக்கும் இமாமுக்கு வுளு முறிந்து விட்டால் இன்னுமொருவர் அவருக்குப் பசுரமாக தொழுவித்தல் கூடும். ஆயினும் கொஞ்ச நேர இடவெளி இருந்தால் இமாம் வுளு செய்து நிறைவு செய்யலாம்

**குத்பாவுக்கு முன்னர் மஹ்ஸர் ஒதுவது  
கூடிய பலனைத் தரும்!**

நமது நாட்டிலும், இந்தியாவிலும் கதீப் குத்பாவை ஆரம்பிப்பதற்கு முன்பதாக ஒருவர் ஜமாஅத்தினரை நோக்கி “இதா குல்த லிசாஹிபிக யவ்மல் ஜம்அதி அன்ஸித் வல்இமாமு யக்துபு பகது லகவ்த” ஒரு சகோதரர் - மற்ற சகோதரரைப் பார்த்து பேசாதே/ வாய் மூடு/ என்று சொன்னாலும் கூட சொன்னவரின் குத்பா வீணாகி விடும் என்பதை எடுத்துச் சொன்னால் அழகாக இருக்கும். இதனை அதிகமாக முஅத்தின் ஸாஹிப் கூறுவார். (யார் கூறினாலும் நன்றே)

**மக்கா, மதீனா போன்ற தலங்களில்  
மாதவர்கள் கலந்துகொள்ளும் ஜம்ஆ !**

புனித மக்காப் பயணத்திலும், மதீனா பயணத்திலும் பெண்களுக்கு ஜம்ஆவில் கலந்து கொள்ளும் வாய்ப்புக் கிடைக்கின்றது. இது ஆகுமானது. பெண்கள் ஜம்ஆவுக்காக காட்டாயம் செல்லவே வேண்டுமென எங்கும் கூறப்படவில்லை. இருப்பினும் புனிதப் பயணமான மக்கா, மதீனாவில் அவர்கள் தங்கி நிற்கும் காலகட்டத்தில் பள்ளிவாயலுக்குச் சென்றோ, அல்லது ஜம்ஆவைத் தொடரும் மைதானம், பாதைகளிலோ பெண்கள் ஜம்ஆவை நிறைவேற்றினால் அது கூடும். செல்லுபடியாகும். சேர்ந்து விடும். அதில் சந்தேகமில்லை.

**இமாமாக இருந்தாலும் பாங்குக்கு இனிய பதில் சொல்ல வேண்டும்!**

முஆவியா (ரலி) மிம்பரில் அமர்ந்திருந்த போது முஅத்தின் பாங்கு சொன்னார். அவர் ‘அல்லாஹு அக்பர்’ என்று கூறியதும் முஆவியா (ரலி)வும் அல்லாஹு அக்பர் அல்லாஹு அக்பர் என்றார்கள்.

முஅத்தின் ‘அஷ்ஹது அன்லாயிலாஹ இல்லல்லாஹ்’ எனக் கூறினார்கள் நானும் (அவ்வாறே நம்புகிறேன்) எனக் கூறினார்கள். முஅத்தின் அஷ்ஹது அன்ன முஹம்மதர் ரஸூலுல்லாஹ் எனக் கூறியதும் ‘நானும்’ என்றார்கள்.

பாங்கு சொல்லி முடிந்ததும் மக்களே! முஅத்தின் பாங்கு சொன்னபோது நான் கூறிய இதே வார்த்தையை இதே இடத்தில் நபி (ஸல்) அவர்கள் கூற நான் செவியுற்றுள்ளேன். என்று முஆவியா (ரலி) குறிப்பிட்டார்கள்.

அறிவிப்பவர் : - அபு உமாமா (ரலி)  
ஆதாரம் : - புஹாரி

**அதான் சொல்வதாயின் இமாம் ஆசனத்தில்  
அமர்ந்திருக்க வேண்டும்!**

மக்கள் பெருகிய போது ஜம்ஆ நாளில் இரண்டாம் அறிவிப்பை உஸ்மான் (ரலி) ஏற்படுத்தினார்கள். (அதற்கு முன்னர்) இமாம் அமரும் போது பாங்கு சொல்வது மட்டுமே இருந்தது.

அறிவிப்பவர் : - ஸாயிப் பின் யஸீத் (ரலி)  
ஆதாரம் : - புஹாரி

**பல்மொழிப் பாடசாலைகள் பக்தியாக ஜம்ஆ நாளுக்கு மதிப்பு**

இலங்கையில் பல்மொழி, பல்லினப் பாடசாலைகள் இருந்தும் அனைத்துப் பாடசாலைகளும் முஸ்லிம் மாணவர்களின் ஜம்ஆ நாளின் விசேஷம் கருதி பக்தியை கௌரவித்து முற்பகல் 11.00 மணிக்கே பாடசாலைகளில் லீவு கொடுத்து அரை நேரத்துடன் அனுப்பி வைக்கின்றனர். ஆயிரம் நன்றிகள்.

**உரையாற்றும் போது இமாம் உட்காரக் கூடாது!**

“நபி (ஸல்) அவர்கள் நின்று கொண்டே சொற்பொழிவு நிகழ்த்துவார்கள்”  
அறிவிப்பவர் : - அனஸ் (ரலி) ஆதாரம் : - புஹாரி

**இடைநடுவே இமாம் இருக்கவே வேண்டும்!**

“நீங்கள் இப்போது செய்து வருவது போலவே நபி (ஸல்) அவர்கள் நின்று கொண்டு சொற்பொழிவு நிகழ்த்தி விட்டு பிறகு உட்கார்ந்து எழக்கூடியவர்களாக இருந்தனர்”

அறிவிப்பவர் : - இப்னு உமர் (ரலி) ஆதாரம் : - புஹாரி

## குத்பா ஓதும் இமாம் கூர்மையாக மக்களையும் நோக்கவும்!

நபி (ஸல்) அவர்கள் ஒரு நாள் மிம்பர் மீது அமர்ந்தனர். நாங்கள் (கீழே) அவர்களைச் சுற்றி அமர்ந்தோம்.

அறிவிப்பவர் : - அபூ ஸயீத் அல் குத்ரி (ரலி)  
ஆதாரம் : - புஹாரி

## மக்கள் இமாமை நோக்குவது மகத்தான செயல்!

இப்னு உமர் (ரலி) இன்னும் அனஸ் (ரலி) ஆகியோர் இமாமை முன்னோக்குபவர்களாக இருந்தனர்.

ஆதாரம் : - புஹாரி

## மாநபியின் குத்பாவை கைவிட்டு மக்கள் வியாபாரத்தில் தஞ்சம்!

நிச்சயமாக நபி (ஸல்) அவர்கள் ஜும்ஆ தினத்தன்று நின்றவாறு குத்பா ஓதிக் கொண்டிருந்தார்கள். (அப்பொழுது) ஷாம் தேசத்திலிருந்து (தானியங்களைச் சுமந்து) ஓட்டகங்கள் வந்து சேர்ந்தன. (அச்சமயத்தில்) பன்னிரண்டு ஆடவர்களைத் தவிர (மற்ற) ஜனங்களெல்லாம் அதன் பால் சென்று விட்டனர் (அப்பொழுதுதான்) 'அவர்கள் வியாபாரத்தை அல்லது வீண்காரியத்தை பார்த்து விடுவார்களானால் உங்களை நின்ற நிலையில் விட்டு விட்டு அதன்பால் சென்றுவிடுவர்' என்ற ஜும்ஆ அத்தியாயத்திலுள்ள இவ்வசனம் இறக்கப்பட்டது.

அறிவிப்பவர் : - ஜாபீர் பின் அப்துல்லாஹ் (ரலி)  
ஆதாரம் : - (புஹாரி - முஸ்லிம்)

## முதல் நேரத்தில் ஜும்ஆவை முடித்த முஹம்மது நபி (ஸல்) அவர்கள்!

'சூரியன் உச்சியிலிருந்து சரிந்து விட்டால் நாங்கள் அல்லாஹ்வின் தூதர் (ஸல்) அவர்களுடன் ஜும்ஆவைத் தொழுது விடுவோம். அதன்பின் (சுவர்களின்) நிழல்களைத் தேடியவர்களாகத் திரும்புவோம்.

அறிவிப்பவர் : - ஸலமா பின் அல் அக்வஉ (ரலி)  
ஆதாரம் : - முஸ்லிம்

மாண்புறு ஜும்ஆவின் மகத்துவங்கள் - 46 - மௌலவி காத்தான்குடி பெளஸ் (ஷர்கி)

குறிப்பு : - ஜும்ஆவை நேர காலத்துடன் முடித்து நாயகம் (ஸல்) அவர்களுடன் ஸஹாபாக்கள் அவர்களின் நிழல்களில் ஓதுங்கி நடந்திருக்கின்றனர். சூரியன் உச்சியிலிருந்து சாய்ந்ததுமே தாமதிக்காது முதல் நேரத்தில் ஜும்ஆவை முடித்துள்ளனர் என்பதும் தெளிவாகின்றது. இன்று மணித்தியாலக் கணக்கில் மக்களை சுணக்கி மனதாலும், உடலாலும் அசௌகரியப்படும் அளவுக்கு ஜும்ஆ ஓதுபவர்களை நினைத்துப் பார்க்க வேதனையாக இருக்கின்றது.

## ஜும்ஆவை நீட்டாதீர்கள் பிரசங்கத்தை சுருக்குங்கள் !

அம்மார் (ரலி) அவர்கள் குத்பா பிரசங்கத்தை மிகச் சுருக்கமாகவும் மனங்களில் பதியக் கூடியதாகவும் செய்து முடித்தனர். அவர்கள் (குத்பா பிரசங்கத்தை முடித்து) கீழே இறங்கியதும் அபுல் யக்ழான் அவர்களே! நிச்சயமாக நீர் மனங்களில் பதிகின்றவாறும் சுருக்கமாகவும் பிரசங்கம் செய்து விட்டீர், (ஆயினும்) கொஞ்சம் நீட்டியிருந்தால் (நன்றாக இருந்திருக்குமே) எனக் கூறினார். அதற்கவர் 'ஒரு மனிதர் தொழுகையை நீட்டமாகத் தொழவைப்பதும், குத்பா பிரசங்கத்தை சுருக்கமாகச் செய்வதும் அவர் மார்க்க அறிவு படித்தவர் (தான்) என்பதற்கு அடையாளமாகும். ஆகவே தொழுகையை நீட்டுங்கள் குத்பாவை சுருக்கமாகக் கூறுங்கள் நிச்சயமாக பிரசங்கத்தில் ஒரு சூனியமிருக்கிறது என அல்லாஹ்வின் தூதர் (ஸல்) அவர்கள் கூறநான் கேட்டேன் எனக் கூறுகின்றார்.

அறிவிப்பவர் : - அபூ வாயில் (ரலி)  
ஆதாரம் : - முஸ்லிம்.

குறிப்பு : - சுருக்கக் கருத்து மனதில் பதிவை உண்டாக்கும். சூனியம் தீமையின் பக்கம் ஈர்ப்பது போல் அடுக்கு மொழிகளும் வார்த்தை ஜாலங்களும் தீமையின் பக்கம் ஈர்க்கும். சுருக்கமாக குத்பா பிரசங்கம் நிகழ்த்துவதே மிகப் பொருத்தமானதாகும்.

## அல்லாஹ்வைப் புகழ்ந்து "அம்மா பஃத் " என அண்ணல் நபி சொன்ன குத்பாக்கள்!

குத்பா ஓதும் போதெல்லாம் ..... அல்லாஹ்வைப் புகழ்ந்து அல்ஹம்துலில்லாஹ்! அதன் பின் ஸலவாத்துக் கூறி, அம்மா பஃது என்று ஆலிம்கள் ஓத காலமெல்லாம் நம் காதுகளில் கேட்கின்றோம். அது

மாண்புறு ஜும்ஆவின் மகத்துவங்கள் - 47 - மௌலவி காத்தான்குடி பெளஸ் (ஷர்கி)

பற்றி (அம்மா பஃது) அடிப்படை ஆதாரங்களை ஆய்வோம்.

அஸ்மா (ரலி) கூறியதாவது.....

மக்கள் (கிரகணத்தொழுகை) தொழுது கொண்டிருந்த போது நான் ஆயிஷா (ரலி) இடம் சென்று மக்களுக்கு என்ன நேர்ந்தது என்று அவர்களிடம் கேட்டேன். ஆயிஷா (ரலி) தம் தலையால் வாளை நோக்கிச் சைகை செய்தார்கள்.

இது ஏதாவது அடையாளமா? என்று கேட்டேன். “ஆம்” எனத் தலையால் சைகை செய்தார்கள். எனக்கு மயக்கம் ஏற்படும் அளவுக்குத் தொழுகையை நபி (ஸல்) அவர்கள் நன்கு நீட்டினார்கள். என் விலாப் புறத்தில் தண்ணீர் நிரம்பிய தோல் பை ஒன்றிருந்தது. அதைத் திறந்து (மயக்கம் நீங்க) என் தலையில் தண்ணீரை ஊற்றிக் கொண்டேன். கிரகணம் நீங்கிய போது நபி (ஸல்) அவர்கள் தொழுது முடித்தார்கள். பின்னர் மக்களுக்கு உரை நிகழ்த்தினார்கள். பிறகு “அம்மா பஃது” என்று கூறினார்கள். அன்ஸாரிப் பெண்களில் சிலர் கூச்சலிட்டனர்! அவர்களை அமைதிப்படுத்துவதற்காக நான் சென்றேன். பின்னர் ஆயிஷா (ரலி)யிடம் நபி (ஸல்) அவர்கள் என்ன உரையாற்றினார்கள்? என்று கேட்டேன்.

அதற்கு ஆயிஷா (ரலி) கூறியதாவது....

“எனது இந்த இடத்தில் சொர்க்கம், நரகம் உட்பட நான் இதுவரை காணாத அனைத்தும் எனக்குக் காட்டப்பட்டன. மேலும் கப்ருகளில் தஜ்ஜாலின் குழப்பத்துக்கு நிகரான குழப்பத்துக்கு நீங்கள் உள்ளாவீர்கள். உங்களில் ஒருவரிடம் இந்த மனிதரை நபி (ஸல்) அவர்களைப் பற்றி நீ என்ன அறிந்திருக்கிறாய் என்று (மலக்குகளால்) கேட்கப்படும். அதற்கு முஃமினானவர் நம்பிக்கையாளர் உறுதியாக இருந்தவர் இவர்கள் அல்லாஹ்வின் தூதர் முஹம்மத் (ஸல்) ஆவார்கள் எங்களிடம் தெளிவான சான்றுகளையும் நேர்வழிகளையும் கொண்டு வந்தார்கள். நாங்கள் அவர்களது அழைப்பை ஏற்றோம். அவர்களை நம்பி பின்பற்றினோம். எனக் கூறுவார்.

அவரிடம்.... நல்லவராக உறங்குவீராக! நீர் (உலகில் இருந்த காலத்தில்) இவ்வாறு நம்பிக்கை கொண்டிருந்தீர் என்பதை நிச்சயமாக நாமறிவோம் எனக் கூறப்படும். இம்மனிதரைப் பற்றி நீர் அறிந்திருந்தது என்ன? என்று கேட்கப்படும் போது நயவஞ்சகன் முனாபிக் சந்தேகத்திலிருந்தவன் (இவரைப் பற்றி) எனக்குத் தெரியாது.

மக்கள் ஏதோ சொன்னார்கள். நானும் சொன்னேன். எனக் கூறுவான் என்று நபி (ஸல்) உரையாற்றினார்கள்.

அறிவிப்பவர் : - அப்பாஸ் (ரலி)

ஆதாரம் : - (புஹாரி)

‘நபி (ஸல்) அவர்கள் எழுந்து நின்று ஏகத்துவ உறுதிமொழி கூறிவிட்டு ‘அம்மா பஃது’ என்று கூறித் தமது சொற்பொழிவைத் துவங்கியதை நான் செவியுற்றுள்ளேன்’

அறிவிப்பவர் : - மிஸ்வர் பின் மக்ரமா (ரலி)

ஆதாரம் : - (புஹாரி)

### வானொலி குத்பாக்களில் வாய் வீச்சு பத்திரம் !

இன்று வானொலிகளில் வாராந்த ஜும்ஆ நேரடியாக ஜும்ஆ அஞ்சல் என்றெல்லாம் குத்பாப் பிரசங்கங்கள் நடைபெறுகின்றன. நல்ல காரியம் ஆனாலும்.... உரையாற்றும் ஆலிம்கள் இது காற்றின் வழியாக உலகெங்கும் செல்கிறது என்பதை மனதில் வைத்து உரையாற்ற வேண்டும். வாயினால் வரும் வார்த்தை கொஞ்சம் தவறினால் மிகவும் ஆபத்து !

### தூய குத்பாப் பிரசங்கத்தில் தூரத்தை நோக்கிய உமர் (ரலி)!

ஒரு முறை உமர் இப்னு கத்தாப் (ரலி) அவர்கள் மதீனாப் பள்ளியில் குத்பா ஒதிக் கொண்டிருக்கும் போது ஷாம் தேசத்தில் முஸ்லிம்களுக்கும் எதிரிகளுக்கும்ிடையில் யுத்தம் நடந்து கொண்டிருந்தது. அப்பொழுது ஸாரியா எனும் ஸஹாபித் தோழர் யுத்தம் நடைபெறும் பகுதியின் அருகாமையில் ஏனைய ஸஹாபாக்களுடன் கூடாரத்திலிருந்து மலை வழியாக கீழே இறங்கிய போது...

“யா ஸாரியாத் அல் - ஜபல், அல் - ஜபல்” (ஸாரியாவே நீ மலையிலேயே இருந்து கொள்ளும் இறங்க வேண்டாம்) என குத்பா ஒதும் போதே இவ்வாக்கியத்தை மொழிந்தார்கள். கலீபா உமர் (ரலி) அவர்களின் இந்தச் செய்தியை அல்லாஹு தஆலா வலையமைப்பு இல்லாத காலத்தில் ஸாரியாவின் காதில் கேட்க வைத்தான். ஸாரியா (ரலி)யும் மலையில் இருந்து அவசரப்பட்டு நகராமல் யுத்தத்தில் வெற்றி பெற்றார்கள்.

குறிப்பு : - குத்பா ஓதும் போது குத்பாவுடன் சம்பந்தப்பட்ட விடயமாக இல்லாத ஒன்றை இணைத்துக் கொள்வதாக இருந்தால் அந்த வாக்கியம் அதிகமில்லாமல் இருப்பதே சிறந்தது.

### பாகப் பிரிவினைக்கு குத்பாவில் பதில் பதக்கட்டில் அசத்திய அலி (ரலி) அவர்கள்!

ஒரு நாள் அலி (ரலி) அவர்கள் கூபா நகரில் குத்பா ஓதிக் கொண்டிருக்கும் போது... குத்பாவின் இடையே ஒரு மனிதர் குறுக்கிட்டு ஒருவனுக்கு தாயும், தகப்பனும் இரு பெண்மக்களும் ஒரு மனைவியும் இருக்கும் போது... அவன் இறந்து விட்டால் அவனுடைய சொத்தில் யாருக்கு எவ்வளவு பங்கு கிடைக்கும் என்று கேட்டார். அப்போது அழகான அரபிய நடையில் அலி (ரலி) பதில் கொடுத்தார்கள். "அல்ஹம்துலில்லாஹில்லதி - யஹ்குமு பில்ஹக்கி கத்ஆ வயஜஸீ குல்லு நப்லின் பிமா தஸ்ஆ - வஇலைஹில் மஆபு வ்றுஜுஆ" என்று ஓதும் போதே "ஸாரதுமுனூல் மர்அதி துஸ்ஆ" என்று சொன்னார்கள் இதன் பொருள் தாய், தகப்பன் ஒவ்வொருவருக்கும் ஆறில் ஒன்றாக நான்கு, நான்கு வீதம் 8ம் பெண்மக்கள் இருவருக்கும் ஒவ்வொருவருக்கும் 8 வீதம் 16 ம் மனைவிக்கு 3 ம் கொடுக்கப்படும் என்பதே ! பராயிழ் தெரிந்த உலமாக்களிடம் விளக்கத்தைப் பெற்றுக் கொள்ளலாம்.

### கோமான் நபியின் குத்பா வசனம் குப்ரான உள்ளத்தைக் குடைந்தது!

"ஷுஆஆ" கூட்டத்தைச் சேர்ந்த மனிதர்களில் உள்ள "ளிமாத்" என்பவர் நிச்சயமாக மக்காவை நோக்கி வந்தார். பைத்தியம், ஜின் ஷைத்தான் (பிடித்தவர்)களுக்கு ஒதிப்பார்ப்பவராக அவர் இருந்தார்.

மக்கா வாசிகளில் அறிவீனர்கள் நிச்சயமாக முஹம்மது பைத்தியக் காரரே! எனக் கூறி வந்தார்களே! அதைச் செவியுற்றார். நான் அந்த மனிதரைப் பார்த்தால் "அல்லாஹ் அவருடைய நல் ஆரோக்கியத்தை ஒரு வேளை என் கைகளினால் நல்கலாம்" எனக் கூறி நாயகம் (ஸல்) அவர்களை சந்தித்து முஹம்மதே! உமக்குப் பிடித்திருக்கும் ஜின்,

மாண்பு ஜம்ஆவின் மகத்துவங்கள் - 50 - மௌலவி காத்தான்குடி பெளஸ் (ஷர்கி)

பைத்தியம் ஆகியவற்றுக்கு நான் ஒதிப் பார்க்கின்றேன். நிச்சயமாக அல்லாஹ் எனது இரு கரங்களில் அவன் நாடியோருக்கான ஆரோக்கியத்தை நல்கியுள்ளான். உமக்கும் அது வேண்டுமா? எனக் கேட்டார். அதற்கு நாயகம் (ஸல்) அவர்கள்.

இன்னல் ஹம்மத் லில்லாஹி நஹ்மதுஹு, வநஸ்தயினுஹு மன்யஹ்தில்லாஹு - பலாமுளில்லஹு, வமன்யுள்ளில் பலாஹாதியலஹு, வஅஷ்ஹது அன்லாயிலாஹு இல்லல்லாஹு வஹ்தஹு லாஷரீ(க்)கலஹு வஅன்ன முஹம்மதன் அப்துஹு வரஹுலுஹு அம்மாபஃது எனக் கூறினார்கள்.

இதைக் கேட்ட 'ளிமாத்' இந்த சொற்றொடர்களை மீண்டும் எனக்குக் கூறுவீராக ! என்றார். அல்லாஹ்வின் தூதர் (ஸல்) அவர்கள் மூன்று முறை திரும்பத் திரும்ப அச்சொற்றொடர்களைக் கூறினார். (அதைக் கேட்ட ளிமாத் ) ஜோஸியர்களின் கூற்றையும், சூனியம் செய்பவர்களின் கூற்றையும், கவிஞர்களின் கூற்றையும், நான் செவியுற்றிருக்கின்றேன். உமது இக் கூற்றைப் போன்று நான் செவியுற்றதேயில்லை எனக் கூறினார். (பின்னர்) அலைகளைக் கிழித்துக் கொண்டு ஆழ்கடலை அவ்வார்த்தைகள் அடைந்து விட்டன. ஆகவே உங்களது கையைத் தாருங்கள். இஸ்லாத்தை நான் உடன்படிக்கை செய்து (ஏற்றுக்) கொள்கிறேன் எனக் கூறினார்.

அவரோடு நபி (ஸல்) அவர்கள் ஒப்பந்தம் செய்து கொண்டனர். (அப்போது) உமது கூட்டத்தவர்களின் மீது (இஸ்லாத்தை எடுத்துக் காட்ட வேண்டுமே) என நாயகம் (ஸல்) அவர்கள் கூற எனது கூட்டத்தவர்க்கும் (நான் எடுத்துக் காட்டுவேன்) என்றார். (அதன்பிறகு) அல்லாஹ்வின் தூதர் (ஸல்) அவர்கள் மூவர் கொண்ட ஒரு குழுவை அனுப்பினார்கள். அவருடைய (ளிமாதுடைய) கூட்டத்தவருக்கு மத்தியில் அவர்கள் சென்றனர். அக்குழுவிற்சூரிய தன் சேனையரிடம் இக்கூட்டத்தவர்களிடமிருந்து எதையாவது பெற்றீர்களா, எனக் கேட்டார். (அதற்கு) கூட்டத்திலிருந்த ஒருவர் சுத்தம் செய்ய உபயோகிக்கும் ஒரு பாத்திரத்தை நான் எடுத்துள்ளேன் என்றார். அதற்கவர் அதைத் திருப்பிக் கொடுத்து விடுவீராக ! காரணம் நிச்சயமாக இவர்கள் ளிமாத்தின் கூட்டத்தவராவர் எனக் கூறினார்.

அறிவிப்பவர் : - இப்னு அப்பாஸ் (ரலி)

ஆதாரம் : - முஸ்லிம்

நபியவர்கள் மொழிந்த அரபு வார்த்தையின் பொருள் என்ன? "நிச்சயமாக புகழ் அனைத்தும் அல்லாஹ்விற்கே உரியதாகும். அவனை நாம் புகழுகிறோம். அவனிடத்திலேயே உதவியும் தேடுகிறோம். அல்லாஹ் யாருக்கு நேர்வழி காட்டினானோ அவரை ( யாராலும்) வழி கெடுக்க முடியாது. அவன் யாரை வழிகெடுத்து விட்டானோ அவருக்கு யாராலும் நேர்வழி காட்ட முடியாது. வணங்கப்படுவான்

மாண்பு ஜம்ஆவின் மகத்துவங்கள் - 51 - மௌலவி காத்தான்குடி பெளஸ் (ஷர்கி)

## இலங்கை நூதன சாலை இனிய ஜும்ஆ நாளில் பூட்டு !

இலங்கை நூதன சாலை (Museum) கட்டிடத்தை நூதனசாலைக்கு வழங்கியவர் அல்ஹாஜ் மர்ஹூம் வாபிச்சி மரிக்கார். அதனை கையளித்து வெள்ளிக்கிழமை மட்டும் திறக்கக் கூடாது என வேண்டிக் கொண்டார். அதனை இன்றும் அரசாங்கம் மதித்து வெள்ளிக்கிழமை நூதன சாலை பூட்டப்பட்டேயிருக்கும். நன்றி.

## குத்பாவில் சப்தத்தை உயர்த்தி கூற வேண்டியது என்ன?

நபி மணி (ஸல்) அவர்கள் குத்பா பிரசங்கம் செய்வார்களாயின் அவர்களது இரு கண்களும் சிவந்து விடும். அவர்களது சப்தம் உயர்ந்து விடும். அவர்களது கோபம் மிகுந்து விடும். முடிவாக "காலைப் பொழுதை அடைந்து விட்டீர்கள் ! மாலைப் பொழுதை அடைந்து விட்டீர்கள் ! எதிரிகளை ஜாக்கிரதையாக கண்காணியுங்கள் என, படையினரை படைத்தலைவர் எச்சரிக்கை செய்பவரைப் போன்று ஆகிவிடுவார்கள். இன்னும் நானும் மறுமை நாளும் இவ்விரண்டைப் போன்று தங்களது நடுவிரல், ஆட்காட்டி விரல் இரண்டுக்குமிடையில் சேர்த்தனர் எனக் கூறினர்

அதன்பிறகு "செய்திகளில் சிறந்தது அல்லாஹ்வின் வேதமாகும். நேர்வழியில் மிகச் சிறந்தது முஹம்மது நபி (ஸல்) அவர்களின் நேர்வழியாகும். காரியங்களில் கெட்டது அவற்றில் புதியவையாகும். ஒவ்வொரு (அனாச்சாரமும்) பித்தத்தும் வழிகேடுமாகும்." எனவும், அதன் பிறகு ஒவ்வொரு முஃமினானவருக்கும் (விசுவாசிக்கும்) அவரைவிட நான் உரியவனாக இருக்கின்றேன். யார் பொருளாதாரத்தை விட்டுச் சென்றாரோ அது அவரது குடும்பத்தினருக்குரியதாகும். யார் கடனை அல்லது (வசதி எதுவுமில்லாத) குடும்பத்தை விட்டுச் சென்றாரோ அது என்பாலும் என்மீது என் பொறுப்பிலுமாகும் எனவும் கூறக்கூடியவர்களாக இருந்தனர்.

அறிவிப்பவர் : - ஜாபிர் பின் அப்துல்லாஹ் (ரலி)

ஆதாரம் : - (முஸ்லிம்)

அல்லாஹ்வேயன்றி வேறெவருமில்லை. அவன் தனித்தவன். அவனுக்கு இணையில்லை. நிச்சயமாக முஹம்மது (ஸல்) அவர்கள் அவனுடைய (உரிய) அடியாரும் அவனது தூதருமாக இருக்கிறார்கள்"

## இரண்டு ஜும்ஆக் கிடையில் இமாம் இருக்கவே வேண்டும் !

நபி (ஸல்) அவர்கள் இரண்டு சொற்பொழிவுகள் நிகழ்த்துவார்கள். அவ்விரண்டுக்குமிடையே அமர்வார்கள் .

அறிவிப்பவர் : - அப்துல்லாஹ் பின் உமர் (ரலி)

ஆதாரம் : - (புஹாரி)

## இறை தூதருடன் 2000 தொழுகைகளை இணைந்து தொழுத ஸஹாபியின் உண்மை!

நிச்சயமாக நாயகம் (ஸல்) அவர்கள் நின்றவாறு குத்பா பிரசங்கம் செய்யக் கூடியவர்களாக இருந்தனர். (முதல் குத்பாவை முடித்துக் கொண்ட) பிறகு அமருவர். அதன் பிறகு எழுந்து நின்றவர்களாகவே குத்பா ஒதுவார்கள். அவர்கள் அமர்ந்தவாறு குத்பா ஒதினார்கள் என யாரேனும் உனக்குத் தெரிவித்தால் அவர் பொய் கூறிவிட்டார். அல்லாஹ்வின் மீது சத்தியமாக நபி (ஸல்) அவர்களுடன் இரண்டாயிரம் தொழுகைகளை விட மிக அதிகமாகவே நான் தொழுதுள்ளேன். எனக் கூறினார்கள்.

அறிவிப்பவர் : - இப்னு அப்பாஸ் (ரலி)

ஆதாரம் : - முஸ்லிம்

## மின்பரில் இருந்து கொண்டு தொழுச் செய்த மேலான நபியின் மேன்மை

ஜும்ஆ நாளில் நபி (ஸல்) அவர்கள் சொற்பொழிவு நிகழ்த்திக் கொண்டிருந்த போது ஒரு மனிதர் வந்தார். உடனே நபி (ஸல்) அவர்கள் நீர் தொழுதுவிட்டீரா? என்று கேட்டார்கள் அதற்கவர் இல்லை என்றார். 'எழுந்து தொழுவீராக' என்று கூறினார்கள்.

அறிவிப்பவர் : - இப்னு அப்பாஸ் (ரலி)

ஆதாரம் : - முஸ்லிம்

## கோரிக்கை விடுத்தவருக்காக சூதாபின் போதே பிரார்த்தனை

ஜும்ஆ நாளில் நபி (ஸல்) அவர்கள் சொற்பொழிவு நிகழ்த்திக் கொண்டிருந்த போது ஒரு மனிதர் எழுந்து அல்லாஹ்வின் தூதரே! கால் நடைகள் அழிந்து விட்டன. ஆடுகளும் அழிந்து விட்டன. எங்களுக்கு மழை பொழிவிக்க அல்லாஹ்விடம் துஆ செய்யுங்கள் என்றார். நபி (ஸல்) அவர்கள் தமது இரு கைகளையும் நீட்டி துஆ செய்தார்கள்.

அறிவிப்பவர் : - அனஸ் (ரலி)

ஆதாரம் : - (புஹாரி)

## கருநிறத் துணியால் கட்டுப்போட்டு கருணை நபிகள் கடைசி அமர்வு

நபி (ஸல்) அவர்கள் மின்பர் மீது ஏறினார்கள். தமது தோள் பஜத்தின் மீது மேலாடையைச் சுற்றிக் கொண்டு கரு நிறத் துணியால் தலையில் கட்டுப் போட்டுக் கொண்டு அவர்கள் அமர்ந்த கடைசி அமர்வாகும். அது பிறகு அல்லாஹ்வைப் புகழ்ந்து போற்றி மக்களே என்னருகே வாருங்கள் என்றதும் மக்கள் அவர்களை நோக்கி விரைந்து நகர்ந்தனர். பிறகு 'அம்மா பஃது' எனக் கூறினார்கள். அதன்பின்னர் மற்ற மக்கள் பெருகும்போது இந்த அன்ஸாரிகள் முகம்மதுடைய சமுதாயத்தவர்களில் யார் பொறுப்புக்கு வருகின்றாரோ - அவர் யாருக்காவது நன்மையோ தீமையோ செய்ய சக்தி பெற்றால் நல்லவர்களிடமிருந்து (நல்லதை) ஏற்று அவர்களில் கெட்டவர்களை அலட்சியம் செய்து விடவும் என்று நபி (ஸல்) அவர்கள் நவீனர்களாக.

அறிவிப்பவர் : - இப்னு அப்பாஸ் (ரலி)

ஆதாரம் : - (புஹாரி)

## பள்ளிவாயல் முன்னால் பத்திரிகை விற்பவர்களே !

ஜும்ஆ தினமன்று இஸ்லாமிய பத்திரிகைகள் என்றும் ஏனைய பத்திரிகைகள் என்றும் பள்ளியின் முன்னால் விற்பவர்கள் போட்டி போட்டு செயலில் இறங்குகின்றார்கள். இதனை பணம் கொடுத்து வாங்கும் பலர்கள், பள்ளியின் உள்ளேயே கொண்டு வந்து வாசிக்கின்றார்கள். பக்கத்தில் இருப்பவர்களுக்கும் 4ம் பக்கம், 7ம் பக்கம் என்று கொடுக்கின்றார்கள். அவர்களும் ஆத்திரமாக, ஆவேசமாக, சிரிப்பாக வாசிக்கின்றார்கள். இப்படிச் செய்வதன் நோக்கம் என்ன?

முஸ்லிம்களின் ஜும்ஆ சிந்தனையைத் திசைதிருப்பவா? அல்லது உங்கள் கருத்துக்களில் எழும் சிந்தனைகளைத் திணிக்கவா? அன்புக்குரிய பத்திரிகையாளர்களே! அவர்களின் விற்பனையாளர்களே! பத்திரிகை வெளியிடுவது சிறப்பு! வாசிப்பது அதை விடச் சிறப்பு ! ஆனாலும்..... இதனை ஜும்ஆ முடிந்த பின்னர் விற்பனை செய்ய முடிவெடுங்கள். அல்லாஹுதஆலா அருள் செய்வானாக.

## அருமையான வெள்ளியில் - துஆ அங்கீகரிக்கப்படும் நேரம் !

"ஜும்ஆ நாளில் ஒரு நேரமுண்டு. அந்நேரத்தல் முஸ்லிமான அடியான் எதைக் கேட்டாலும் அதை அல்லாஹுதஆலா அவனுக்கு நிச்சயம் கொடுத்துவிட்டான். அந்நேரம் அஸருக்குப் பிறகு உள்ள நேரமாகும்"

நபிகள் நாயகம் (ஸல்) நவீனர்களாக

அறிவிப்பவர் : - அபீ ஸயீத் குத்ரி (ரலி)

ஆதாரம் : - (முஸ்னத் - அஹ்மத்)

"ஜும்ஆ தினத்தன்று துஆ அங்கீகரிக்கப்படும் நேரம் பற்றிய விஷயத்தில் அல்லாஹ்வின் தூதர் (ஸல்) அவர்கள் கூறியதாக உமது தந்தை அறிவிக்கும் அறிவிப்பை நீர் கேள்விப்பட்டதுண்டா? என அப்துல்லாஹ் பின் உமர் (ரலி) அவர்கள் (அபுமூஸா அல் அஷ்அரியாகிய) என்னிடம் கேட்டனர். அதற்கு நான் ஆம் அந்நேரம் (என்பது) இமாம் மின்பரில் அமர்ந்தது முதல் தொழுகை நிறைவு பெறும் வரைக்குமுள்ள இடைப்பட்ட நேரமாகும் என நபி (ஸல்) கூறியதை நான் கேட்டேன் என்றேன்.

அறிவிப்பவர் : - அபு மூஸா அல் அஷ்அரி (ரலி)


ஆதாரம் : - (முஸ்லிம்)

நபி (ஸல்) அவர்கள் ஜும்ஆ நாளைப்பற்றி குறிப்பிடும் போது... ஜும்ஆ நாளில் ஒரு நேரம் உண்டு என்று கூறிவிட்டு அந்த நேரம் மிகவும் குறைந்த நேரமே என்பதைத் தம் கையால் சைகைசெய்து காட்டினார்கள். அந்த நேரத்தில் ஒரு முஸ்லிமான அடியார் தொழுகையில் நின்று அல்லாஹ்விடம் எதையேனும் கேட்டால் அதை அவருக்கு அல்லாஹ் கொடுக்காமலிருப்பதில்லை என்றும் குறிப்பிட்டார்கள்.

அறிவிப்பவர் : - அபுஹுரைரா (ரலி)

ஆதாரம் : - (புஹாரி)

குறிப்பு : - ஜாபிர் (ரலி) போன்றோரின் அறிவிப்பில் துஆவுடைய நேரம் ஜும்ஆ நாளின் கடைசி நேரம் என வந்துள்ளது. ஆயினும் இமாம் நவவி (ரஹ்) போன்றோரின் ஆய்வின்படி ஜும்ஆ நாள் முழுவதும் துஆக்கள் கேட்கலாம், இபாதத்துகள் செய்யலாம் எனக் குறிப்பிடப்பட்டுள்ளது. ஆகையால் மிகப் பெறுமதியான ஜும்ஆ நாளில் அதிகம் அதிகம் துஆ கேட்போம். அமல்களால் அந்நாளை அலங்கரிப்போம்.



### அழகிய ஜும்ஆத் தொழுகைக்கு ஆறு நிபந்தனைகள் !

முதலாவது : - முதல் ரக்அத்தில் சம்பூரணமாக ஜமாஅத் உண்டாகி இருக்க வேண்டும். ஜும்ஆ இரண்டாம் ரக்அத்தில் ருகூவுக்குப் பின் வந்து சேர்ந்தவன் ஜும்ஆத் தொழுகையை நிய்யத் வைத்தாலும் அவன் நான்கு ரக்அத்துகள் தொழுவேண்டும். ஜும்ஆத் தொழுகையில் இரண்டாவது ரக்அத்தில் ருகூவில் வந்து சேர்ந்து கொண்டான் - இமாம் ஸலாம் கொடுத்த பின்னர் ஒரு ரக்அத்து தொழுவான். இவனது ஜும்ஆ நிறைவேறும்.

இரண்டாவது : - நாற்பது பேர்கள் இருக்க வேண்டும். அவர்கள் குறா பாதிஹாவை சரிவர ஒதக் கூடியவர்களாக இருக்க வேண்டும்.

மூன்றாவது : - நான்கு எல்லைக்குள்ளடங்கிய இடத்தில் இருக்க வேண்டும்.

நான்காவது : - இரண்டு ரக்அத்துக்களும் ஸலாம் உட்பட லுஹருடைய நேரத்திற்குள் முடிவடைய வேண்டும்.

ஐந்தாவது : - இரண்டு குத்பாக்களுக்குப் பின்னர் ஜும்ஆ தொழ வேண்டும்

மாண்பு ஜும்ஆவின் மகத்துவங்கள் - 56 - மௌலவி காத்தான்குடி பெளஸ் (ஷர்கீ)

ஆறாவது : - ஓர் ஊரில் இரண்டு ஜும்ஆ நடைபெறாமலிருப்பது இதன் விரிவான விளக்கம் வருமாறு : - ஊரில் நெருக்கடி, நீண்ட தொலைதூரம், அனைவரையும் ஆட்கொண்ட குழப்பம் ஆகியவை இல்லையானால் இரண்டு ஜும்ஆ நடைபெறுவது கூடாது.

விதிமுறைகளின்றி இரண்டு ஜும்ஆ நடைபெற்றால்..... "தக்பீர் தஹ்ரீமாவில்" முந்தியதுதான் கூடும். எல்லோரும் ஒரே இடத்தில் ஒன்று கூடுவது கஷ்டமாக இருந்தால் வசதிகளுக்குத் தக்க முறையில் பல இடங்களில் ஜும்ஆ ஒதலாம். பெரிய நகரங்களில் பல்வேறு இடங்களில் ஜும்ஆ ஒதலாம்.

### மகத்தான ஜும்ஆ நாளில் மறையிலிருந்து ஒத வேண்டியவை !

நிச்சயமாக நபி (ஸல்) அவர்கள் ஜும்ஆ நாளன்று பஜ்ரு தொழுகையில் அலீஃப், லாம், மீம் தன்ஜீஸுஸ்ஸஜ்தாவை (அத்தியாயத்தை) யும் ஹல் அதா அல்ல இன்ஸானி ஹீனும் மினத்தஹர் என்பதையும் ஒதக் கூடியவர்களாக இருந்தனர். அது (போன்றே) நிச்சயமாக நபிகள் நாயகம் (ஸல்) அவர்கள் ஜும்ஆ தொழுகையில் 'அல் ஜும்ஆ' அத்தியாயத்தையும் 'அல்முனாபிகீன்' அத்தியாயத்தையும் ஒதக் கூடியவர்களாக இருந்தனர்.

அறிவிப்பவர் : - அப்துல்லாஹ் பின் அப்பாஸ் (ரலி)  
ஆதாரம் : - (முஸ்லிம்)

### பெருநாளிலும், ஜும்ஆவிலும் பிரகாசம் தந்த குறாக்கள் !

"இரண்டு பெருநாட்களிலும், ஜும்ஆவிலும், ஸப்பிஹிஸ்ம ரப்பி(க்)கல் அஃலா (என்ற அத்தியாயத்தையும்) 'ஹல்அதாக ஹதீஸில் காஸியா' (என்ற அத்தியாயத்தையும்) அல்லாஹ்வின் தூதர் (ஸல்) அவர்கள் ஒதக் கூடியவர்களாக இருந்தனர், ஜும்ஆவும் ஈதுல் பெருநாளும் ஒரே தினத்தில் ஒன்று சேர்ந்து (வந்து) விட்டாலும் அவ்விரண்டு அத்தியாயங்களைக் கொண்டே யே அவ்விரு தொழுகைகளிலும் அவர்கள் ஒதக் கூடியவர்களாகவும் இருந்தனர்."

அறிவிப்பவர் : - ருஃபான் பின் பஷீர் (ரலி)  
ஆதாரம் : - (முஸ்லிம்)

மாண்பு ஜும்ஆவின் மகத்துவங்கள் - 57 - மௌலவி காத்தான்குடி பெளஸ் (ஷர்கீ)

**உச்ச நன்மை பெறும் நாளில்  
பிச்சைக்காரர்களுக்கு உதவுவோம் !**

வெள்ளிக்கிழமை நாளில் தர்மம் செய்வது இரட்டிப்பான நன்மையை ஈட்டித் தருவதாக அமைந்திருக்கின்றது. அன்றைய தினம் ஏழைகளுக்கு உதவுவோம். ஆணும் பெண்ணும், பள்ளிவாயல் முன்னால் அணியணியாக அமர்ந்து கை நீட்டி கேவலப்படும் நிலையை மாற்றியமைப்போம். காலைப் பொழுதிலேயே ஏழைகளுக்கு அரிசி, தேங்காய், இறைச்சி, கறிவகைகளை வாங்கி அனுப்புவோம். வாரிவாரி வழங்குவோம். வல்ல நாயனின் அருளைப் பெறுவோம்.

**கோமான் நபி (ஸல்) அவர்கள்  
குத்பாவையும், தொழுகையையும் நீட்டவில்லை !**

ஜாபீர் பின் ஸமுராவாகிய நான் அல்லாஹ்வின் தூதர் (ஸல்) அவர்களுடன் தொழுதிருக்கின்றேன். அவர்களது தொழுகை நீட்டமில்லாமலும், ரொம்ப சுருக்கமில்லாமலும் இருந்தது. (அது போலவே) அவர்களது குத்பாவும் நீட்டமில்லாமலும், ரொம்பச் சுருக்கமில்லாமலும் இருந்தது.

அறிவிப்பவர் : - ஜாபீர் பின் ஸமுரா (ரலி)  
ஆதாரம் : - (முஸ்லிம்)

**குளிருக்கும் குட்டுக்கும் ஏற்றவாறு  
குத்பாவை நடாத்தி தொழுதார்கள் !**

நபி (ஸல்) அவர்கள் குளிர் கடுமையாக இருக்கும் போது ஜும்ஆ தொழுகையை ஆரம்ப நேரத்தில் தொழுவார்கள். கோடை கடுமையாக இருக்கும் போது ஜும்ஆவைத் தாமதமாக்குவார்கள்.

அறிவிப்பவர் : - அனஸ் பின் மாலிக் (ரலி)  
ஆதாரம் : - (புஹாரி)

'சூரியன் சாயும் நேரத்தில் நபி (ஸல்) அவர்கள் ஜும்ஆ தொழுவவர்களாக இருந்தனர்'

அறிவிப்பவர் : - அனஸ் பின் மாலிக் (ரலி)  
ஆதாரம் : - (புஹாரி)

**குத்பா முடிந்ததும் முஸப்பஆத் ஒதுவோம்  
சூடிய நன்மையைப் பெறுவோம்!**

குத்பா முடிந்து ஜும்ஆத் தொழுகை நடைபெற்று ஸலாம் கொடுத்த உடன்

- அல்ஹம்து சூறா 7 தடவை
- குல்குவல்லாஹு அஹ்து சூறா 7 தடவை
- குல அஹ்து பிறப்பில் பலக் சூறா 7 தடவை
- குல அஹ்து பிறப்பின் நாஸ் சூறா 7 தடவை ஒதுவது மிக சிறப்பான அமலாகும்.

குறிப்பு :- இலங்கையில் காதிரியதுன் நபவிய்யா தர்க்கத்தினர் இந்த ஒதலுக்கு விசேஷ இடம் கொடுத்துச் செய்வது சுட்டிக்காட்ட வேண்டிய ஒன்றாகும்.

இதற்கான ஆதார ஹதீஸ் அடிக்குறிப்பில் இஆனாவில் இருந்து தரப்பட்டுள்ளது. வாசிக்கவும்.

**அல்ஹம்து சூறாவின் அளப் பெரும் அந்தஸ்து !**

ஹஸ்ரத் அபூ ஸயீத் ராபிஃ பின் அல் முஅல்லா (ரலி) அறிவிக்கிறார்கள். நாயகம் (ஸல்) அவர்கள் என்னிடம் "பள்ளிவாயலிலிருந்து நீர் வெளியேறுவதற்கு முன்பதாக அல்குர்ஆனிலுள்ள ஒரு மாபெரும் சூறாவை நான் கற்றுத் தரட்டுமா?" எனக் கேட்டார்கள். அப்பொழுது என் கையைப் பிடித்துக் கொண்டார்கள். பிறகு நாங்கள் மஸ்ஜிதிலிருந்து வெளியேற நாடிய பொழுது, "யாரஸுல்லாஹ்! குர்ஆனிலேயே மிகப்பெரும் சூறாவை எனக்குக் கற்றுத் தருவதாகக் கூறினீர்களே!" என்று கேட்டேன். அதற்கு நபி (ஸல்) அவர்கள் "அது அல்ஹம்து லீல்லாஹி ரப்பில் ஆலமீன்' என்ற சூறாவாகும். அது திரும்பத் திரும்ப ஒதப்பெறும் ஏழு வசனங்களைக் கொண்டதாகும். அது எனக்கு அருளப்பட்ட மாபெரும் குர்ஆனாகும்" என நவீன்றார்கள்.

ஆதாரம் : - (புஹாரி)

## குல்ஹுவல்லாஹு சூறா குர்ஆனின் மூன்றிலொரு பகுதியாகும் !

ஹஸ்ரத் அபூ ஸயீத் குத்ரி (ரலி) அறிவிக்கின்றார்கள்: குல்ஹுவல்லாஹு அஹது சூறாவின் விடயத்தில் நபி (ஸல்) அவர்கள் கூறினார்கள். என் உயிர் எவன் கைவசம் இருக்கிறதோ, அந்த அல்லாஹ்வின் மீது சத்தியமாக குல்குவல்லாஹு அஹது சூறா குர்ஆனின் மூன்றில் ஒரு பகுதிக்குச் சமமானதாகும்.

மற்றொரு அறிவிப்பில்..... “நபி (ஸல்) அவர்கள் தங்கள் தோழர்களிடம் கூறினார்கள். உங்களில் ஒருவர் ஓர் இரவில் குர்ஆனில் மூன்றில் ஒரு பகுதியை ஓதச் சக்தி பெறமாட்டாரா? என்று கேட்டார்கள். அவ்வாறு ஓதவது தோழர்களுக்கு கஷ்டமாகத் தெரிந்தது. ஆகவே அவர்கள் யாறஸுல்லாஹ் ‘இதற்கு எங்களில் யார் சக்தி பெறுவார்?’ என்று கூறினார்கள். அதற்கு நபி (ஸல்) அவர்கள் ‘குல்ஹுவல்லாஹு அஹது அல்லாஹுஸ்ஸமது’ என்ற சூறாவை ஓதியவர் குர்ஆனில் மூன்றில் ஒரு பகுதியை ஓதியவர் போன்றவராவார். அதன் சிறப்பையும் நன்மையையும் அவர் பெறுவார் என நவீனர்களும்.

ஆதாரம் : - புஹாரி

## சுவனத்துக்கு அழைத்துச் செல்லும் சூறா ..... குல்குவல்லாஹு அஹத் !

ஒரு மனிதர் நாயகம் (ஸல்) அவர்களிடம் யாறஸுல்லாஹ் நான் இந்த சூறாவை (குல்ஹுவல்லாஹு அஹது சூறாவை) மிக அதிகமாக நேசிக்கின்றேன். என்றார். அதற்கு நாயகம் (ஸல்) அவர்கள் அந்த சூறாவின் மீது நீர் செலுத்தும் அன்பு உம்மை சுவர்க்கத்தில் நுழையச் செய்யும் என நவீனர்களும்.

அறிவிப்பவர் : - அனஸ் (ரலி)

ஆதாரம் : - (புஹாரி)

## கொடிய மனு, ஜின்களின் கண்திருஷ்டிக்கு குல்அஹது பிறப்பில் பலக், குல் அஹது பிறப்பின்னாஸ் !

குல்அஹது பிறப்பில் பலக், குல் அஹது பிறப்பின்னாஸ் ஆகிய இரு சூறாக்கள், இறங்கும் வரை நபி (ஸல்) அவர்கள் ஜின், மற்றும் மனிதர்களின் கண்திருஷ்டியை விட்டும் (வேறு பல துஆக்களை ஓதி) பாதுகாவல் தேடுவார்கள். அவ்விரண்டு சூறாக்கள் இறங்கியதும், அவ்விரண்டு சூறாக்களையும் கையாண்டார்கள்.

மாண்பு ஜும்ஆவின் மகத்துவங்கள் - 60 - மௌலவி காத்தான்குடி பெளஸ் (ஷரீகி)

அவ்விரண்டு சூறாக்களையும் ஓதுவார்கள்) அவ்விரண்டு சூறாக்களைத் தவிர மற்றவற்றை (மற்ற துஆக்களை) விட்டு விட்டார்கள்.

அறிவிப்பவர் : - அபூ ஸயீத் குத்ரி (ரலி)

ஆதாரம் : - திர்மிதி

## இரு சூறாக்களின் சிறப்பை நபிகள் எண்ணி, எண்ணிப் புகழ்ந்தார்கள்

நபி (ஸல்) அவர்கள் (உக்பாவே) இன்றிரவு இறங்கிய மறை வசனங்களைப் பார்த்தீரா? அவை போன்ற வசனங்கள் ஒரு பொழுதும் பார்க்கப்படவில்லை. அவை குல்அஹது பிறப்பில் பலக், குல் அஹது பிறப்பின்னாஸ் ஆகிய சூறாக்களாகும் என நவீனர்களும்.

அறிவிப்பவர் : - உக்பா பின் ஆமிர் (ரலி)

ஆதாரம் : - முஸ்லிம்

ஆயிஷா நாயகி கூறினார்கள் : ஜும்ஆ முடிந்து 7 தடவை அல்ஹம்து, 7 குல்குவல்லாஹு அஹத், 7 குல்அஹது பிறப்பில் பலக், 7 குல் அஹது பிறப்பின்னாஸ் இவைகளை ஓதினால் அடுத்த வெள்ளி வரையிலான அவனது குற்றங்கள் மன்னிக்கப்படும்.

## பள்ளியில் ஜும்ஆ முடித்து பள்ளியிலே சன்னத் தொழலாம்

“ஜும்ஆவிற்குப் பிறகு நீங்கள் தொழுதால் நான்கு (ரக்அத்) தொழுங்கள்” நபிகள் நாயகம் (ஸல்) நவீனர்களும். இன்னுமொரு அறிவிப்பில்... “உம்மை ஏதாவதொன்று அவசரப்படுத்தினால் பள்ளியில் இரண்டு (ரக்அத்துக்களை) தொழுவீராக / (விட்டிற்கு) திரும்பினால் இரண்டு (ரக்அத்து) தொழுவீராக.”

அறிவிப்பவர் : - (ஸுஹைல், அபூஹுரைரா (ரலி)

ஆதாரம் : - முஸ்லிம்

## விசேஷ ஜும்ஆவின் சன்னத்தை விட்டிலும் தொழலாம் !

அப்துல்லாஹ் பின் உமர் (ரலி) அவர்கள் ஜும்ஆ தொழுகையைத் தொழுது விட்டால் (அங்கிருந்து விட்டிற்கு) திரும்பி (ச் சென்று) இரண்டு ரக்அத்துகள் விட்டில் தொழுவார்கள். அதன்பிறகு அல்லாஹ்வின் தூதர் (ஸல்) அவர்கள் இவ்வாறுதான் செய்தார்கள் எனக் கூறினார்கள்.

அறிவிப்பவர் : - அப்துல்லாஹ் பின் உமர் (ரலி) ஆதாரம் : - முஸ்லிம்

மாண்பு ஜும்ஆவின் மகத்துவங்கள் - 61 - மௌலவி காத்தான்குடி பெளஸ் (ஷரீகி)

## வீட்டில் தொழுத சுன்னத்துகள் வீண் போகவில்லை !

நபி (ஸல்) அவர்கள் லுஹுருக்கு முன் இரண்டு ரக்அத்துகளும் பின் இரண்டு ரக்அத்துகளும் தொழுபவர்களாகவும் மஃரிபுக்கு பிறகு தமது வீட்டில் இரண்டு ரக்அத்துகள் தொழுபவர்களாகவும் இஷாவுக்குப் பிறகு இரண்டு ரக்அத்துகள் தொழுபவர்களாகவும் இருந்தனர். ஜும்ஆவுக்குப் பின் (வீட்டுக்குப்) புறப்பட்டுச் சென்று இரண்டு ரக்அத்துகள் தொழுபவர்களாகவும் இருந்தனர்.

அறிவிப்பவர் : - அப்துல்லாஹ் பின் உமர் (ரலி)  
ஆதாரம் : - புஹாரி

## விசேஷமாக அமையும் வெள்ளிக்கிழமை விருந்து !

எங்களில் ஒரு பெண்மணி இருந்தார். அவர் தமது விளை நிலத்தின் வாய்க்கால் ஓரத்தில் ஒரு வகை கீரைச் செடியைப் பயிரிடுவார். வெள்ளிக்கிழமை வந்து விட்டால் வேருடன் அந்தச் செடியைப் பிடுங்கி வந்து அதை ஒரு பாத்திரத்தில் போடுவார். பிறகு அதன் மீது கோதுமையில் ஒரு கைப்பிடி அளவு போட்டு அரைப்பார். அந்தக் கீரைச் செடியின் தண்டுப் பகுதிதான் அந்த உணவுக்கே மாமிசம் போல் அமையும். நாங்கள் ஜும்ஆ தொழுது வீட்டு திரும்பி அவருக்கு ஸலாம் கூறுவோம். அவர் எங்களுக்கு உணவு படைப்பார். அதை நாங்கள் விழுங்குவோம். அவரது இந்த உணவுக்காக நாங்கள் ஜும்ஆ நாளை விரும்புவோம்.

அறிவிப்பவர் : - ஸஃல் பின் ஸஃது (ரலி)  
ஆதாரம் : புஹாரி

குறிப்பு : - வெள்ளிக்கிழமை இரு பெருநாட்களை விட விஷேடமான நாளாக இருப்பதால் நல்லதை சமைத்து, நமது உற்றார், உறவினரை அழைத்து அவர்களுக்கும் விருந்து படைத்து ஏழை எளிய மக்களுக்கும் ஜும்ஆ தினமன்று உணவு வழங்கி இரட்டிப்பான நன்மையைப் பெற்றுக்கொள்வோம்.

## காலைச்சாப்பாடும், தூக்கமும் கண்ணியமான ஜும்ஆவின் பின்னர் தான்

ஜும்ஆவுக்குப் பிறகுதான் நாங்கள் முற்பகல் தூக்கத்தையும் காலை உணவையும் கொள்வோம்

அறிவிப்பவர் : - ஸஃல் பின் ஸஃது (ரலி)  
ஆதாரம் : புஹாரி

மாண்பு ஜும்ஆவின் மகத்துவங்கள் - 62 - மௌலவி காத்தான்குடி பெளஸ் (ஷர்கி)

ஜும்ஆவுக்கு முற்பகலிலேயே சென்று விட்டு அதன் பின்பே நாங்கள் முற்பகல் தூக்கம் மேற்கொள்வோம்.

அறிவிப்பவர் : - அனஸ் (ரலி)  
ஆதாரம் : புஹாரி

குறிப்பு : - காலைச் சாப்பாட்டை காலை நேரத்திலேயே உண்ணலாம். முற்பகல் தூங்கிப் பழக்கமில்லையானால் - ஜும்ஆவின் பின்னர் தூங்க அவசியமில்லை.

## மரணித்தவர்களுக்காக ஒதும் மாமறையின் சூறாக்கள் !

கப்ருகளுக்குச் சென்றால் பாத்திலூ சூறாவையும், முஅவ்விதைனியும் குல்ஹுவல்லாஹு அஹுதையும் ஒதி அதன் நன்மையை கப்ராளிகளுக்குச் சேர்த்து வையுங்கள். கண்டிப்பாக அது அவர்களை சென்றடையும் என்று அஹ்மத் இப்னு ஹன்பல் (ரலி) அவர்கள் கூற நான் கேட்டேன்.

அறிவிப்பவர் : - அஹ்மதுல் மருஸி  
ஆதாரம் : மிர்காத் - பாகம் 2 பக்கம் 381  
இஆனா - பாகம் 2

## மரணித்த பெற்றாருக்காக மன்றாடி துஆ செய்வோம் !

ஒரு மனிதர் நபி (ஸல்) அவர்களிடம் வந்து யாஹஸூல்லாஹ் பெற்றோர்கள் மரணித்த பின்பு அவர்களுக்காக பிள்ளைகளாகிய நாங்கள் செய்ய வேண்டிய நன்மைகள் ஏதேனும் இருக்கிறதா என்று கேட்டார். அப்போது நபி (ஸல்) அவர்கள் ஆம் இருக்கிறது. ஆம் இருக்கிறது. அவர்களுக்காக தொழுது நன்மை சேர்த்தல், அவர்களுக்காக பிழை பொறுக்கத் தேடுதல், அவர்களின் வாக்குறுதிகளை நிறைவேற்றுதல் அவர்களின் சுற்றத்தினர்களுடன் சேர்ந்து நடந்து கொள்ளுதல் அவர்களின் தோழர்களுக்கு சங்கை செய்தல் என்று கூறினார்கள்.

ஆதாரம் : - அபூதாஹுது, இப்னுமாலா, மிங்காத் - பக்கம் 420

## சூறா யாஸீனை ஒதி - உலகின் பூரா முஸ்லிம்களுக்கும் பிரார்த்திப்போம் !

எவராவது கப்ரு ஸ்தானங்களுக்குச் சென்று சூரத் யாஸீன் ஒதினால், கப்ராளிகளைத் தொட்டும் வேதனை லேசாக்கப்படுகிறது. மேலும் அவருக்கு அந்த

மாண்பு ஜும்ஆவின் மகத்துவங்கள் - 63 - மௌலவி காத்தான்குடி பெளஸ் (ஷர்கி)

கப்ராளிகளின் எண்ணிக்கையளவுக்கு நன்மைகள் கிடைக்கின்றன. என நாயகம் (ஸல்) அவர்கள் நவீனறார்கள்.


அறிவிப்பவர் : - அனல் (ரலி)

ஆதாரம் : - மீர்காத் பாகம் 4 பக்கம் 382

குறிப்பு : - ஜம்ஆவுடைய தினத்தில் பெற்றார், உற்றார் இருந்தால், அவர்களுக்கும், ஏனைய உலகிலுள்ள முஸ்லிமான நல்லடியார்கள் அனைவருக்கும் பிழை பொறுக்கும் படி கேட்டு அவர்களது சுவன வாழ்வுக்காக துஆ செய்ய வேண்டும்.

### துாய ஜம்ஆ முடிந்ததும் தொழிலுக்கு செல்வோம் !

பின்னர் (ஜம்ஆத்) தொழுகை நிறைவேற்றப்பட்டால் (பள்ளியிலிருந்து வெளியிட்டு) பூமியில் பரவிச் சென்று அல்லாஹ்வடைய பேரருளைத் தேடிக்கொள்ளுங்கள். மேலும் நீங்கள் வெற்றியடையும் பொருட்டு அதிகமதிகம் அல்லாஹ்வை நினைவு கூருங்கள். (அல்குர்ஆன் 62:10)



தெஹிவளை ஜம்ஆப் பள்ளியில் குத்பா முடிந்து தொழிலுக்குச் செல்வோம்

### ஜம்ஆ முடிந்து ஊர்வலம் ஜெயிலில் வாழும் கேவலம்

ஜம்ஆ நாள் ஒரு விழிப்புக்குரிய நாள். மக்கள் ஒன்று சேரும் நாள். அன்றைய தினம் முஸ்லிம்கள் தங்கள் பிரச்சினைகளை சமூகத்தில் முன்னால் வைக்கத் தெண்டிக்கின்றார்கள். அத்தகைய முயற்சியில், ஒலிபெருக்கியில் அறிவிப்பது, நோட்டீஸ் போன்ற பிரசுரங்களை

மாண்பு ஜம்ஆவின் மகத்துவங்கள் - 64 - மௌலவி காத்தான்குடி பெளஸ் (ஷர்கி)

வெளியிடுவது, சுவரொட்டிகளை ஒட்டுவது முதல் ஜம்ஆவின் முடிவில் ஊர்வலம் செல்லவும் முயற்சிக்கின்றனர்.

உம்மத்துக்கு பிரச்சினை வரும் போது ஊமையாகாது நமது கருத்துக்களை முன்வைப்பது கடமையாகும். அவை அமைதியான போக்கில் அறிமுகப்படுத்தப்பட வேண்டும். மாறாக கொழும்பு ரெயில்வே சுற்றுவட்டம் போன்றோ லிப்டன் சுற்றுவட்டம் போன்றோ, மருதானைப் பள்ளியின் முகப்பையும் பயன்படுத்த சிலர் முனைகின்றனர். இதில் பல அரசியல்வாதிகளும் பின்னால் இருந்து செயல்படுகின்றனர். கடைசியில் ஆத்திரத்தை அடக்கிக் கொள்ள முடியாத இளைஞர்கள் அடிதடியில் இறங்கி, தீவைப்பிலும் வேறு பல நாசவேலைகளிலும் ஈடுபடுகின்றனர்.

கடைசியில் பொலிஸ், நீதிமன்றம் எனப் போய் ஜம்ஆ தொழுவந்தவர்கள் பலர் ஜெயிலில் கம்பி எண்ண வேண்டி வருகின்றது. ஆகவே முஸ்லிம் சமுதாயம் எங்கு துன்பப்பட்டாலும் குரல் கொடுப்போம். அதனை பிரார்த்தனையாக அல்லது அடையாளப்படுத்தும் நிகழ்வாக மாற்ற வேண்டுமே தவிர ஆர்ப்பாட்டங்களாக ஆக்கக் கூடாது. இந்தியா, எகிப்து, பாகிஸ்தான், ஜோர்தான் போன்ற நாடுகளிலும் இந்த ஆர்ப்பாட்ட ஸ்டைல் தலை எடுத்துள்ளது. இவைகள் வேண்டாம். அமைதியாக முன்வைப்போம்.



பாணந்துறை ஹேனமுல்லை மார்க்கட் சதுக்கத்தில் ஈராக் ஆக்கிரமிப்பைக் கண்டித்து ஜம்ஆவின் பின்னர் அமைதியாக நடைபெற்ற பிரார்த்தனை ஊர்வலம்

ஒரு காலத்தில் இலங்கை, இந்திய நாடுகளில் ஜம்ஆ ஒதுவதற்கு சாதாரண லெப்பைமார்கள் முன்வந்து செயல்பட்டார்கள். அவர்களிடம்

மாண்பு ஜம்ஆவின் மகத்துவங்கள் - 65 - மௌலவி காத்தான்குடி பெளஸ் (ஷர்கி)

இருந்த ஆளுமையை மையமாக வைத்து தாங்கள் வாசிக்கும் அரபு குத்பாக் கிதாபுகளைப் பார்த்து, முந்திய கால தமிழ் மொழி பெயர்ப்புக்களைப் பார்த்து ஏதோ தங்களுக்குத் தெரிந்த அமைப்பில் குத்பாக்களை நடாத்தி வந்தார்கள். மக்களும் மௌனமாகக் கேட்டுச் சென்றார்கள்.

அந்த அமைப்பு காலப்போக்கில் ஆலிம்களின் வருகையை அடுத்து மாறியது. அதனால்.... மார்க்க ரீதியான குத்பாக்கள் சமூகத்துக்கு முன்வைக்கப்பட்டன.

எது எப்படியிருந்தாலும், அதிகமான இடங்களில் மரணத்தைப் பற்றிய குத்பாக்கள்தான் பிரபலமாகப் பேசப்படும். ஆயினும் அன்றாட மனிதனது ஜீவாதாரம், இஸ்லாமிய நடைமுறை என்பன உள்ளடங்கலான கருத்துக்கள் ஜம்ஆவில் முன்வைக்கப்படவில்லை. அதனால்..... ஆலிம்கள் இருந்தும் குத்பாக்கள் காலத்துக்கு ஏற்றவாறு அமையவில்லை என்பது குறையாகவே இருந்து வந்தது.

பின்னர் அரபு மத்ரஸாக்கள் இலங்கையிலும், இந்தியாவிலும் வேகமான அளவு மௌலவிமார்களை உருவாக்கும் பணியில் ஈடுபட்டன. மிகவும் கெட்டித்தனமான ஆலிம்கள், நாடு பூராக பள்ளிகளில் கடமை யாற்ற முன்வந்தார்கள். அவர்களின் உபதேசங்களும், குத்பாக்களின் அமைப்பு முறைகளும் சமுதாயத்திற்கு நல்ல படிப்பினையாக அமைந்தன. அதன்பின்னர் உலமாக்கள் கொள்கை ரீதியான மத்ரஸாக்களில் இருந்து உருவாக்கப்பட்டார்கள். அவர்கள் ஜம்ஆக்களைப் பாரம் எடுத்து தங்கள், தங்கள் கொள்கைகளையே முன்வைத்தார்கள். அதனால் பிழைகளும், பிரச்சினைகளும் தலைதூக்கின. கடைசியில் யாரை குத்பாவுக்கு அழைப்பது யாரை விடுவது என்ற பிரச்சினை தொடர ஆரம்பித்தது. இது இன்றும் தொடர்கின்றது. உபதேசம் செய்யும் உலமாக்கள், காலம், சூழல், பார்த்து மக்களுக்கு பொருத்தமான கருத்துக்களை முன்வைப்பதுதான் மிகவும் சிறந்தது.

### விடாப்பிடியால் வேதனை வெள்ளிக்கிழமை சோதனை !

வெள்ளிக்கிழமை நாட்களில் பல ஜம்ஆப் பள்ளிவாசல்களில் ஊர்ப்பிரச்சினைகளையும், இன்னும் பல செய்திகளையும் மக்கள் முன்

வாசித்து, மிக அழகாக அமர்ந்து ஜம்ஆக் கேட்டவர்கள் அடிதடியிலும் ஆக்ரோஷமான செயல்களிலும் ஈடுபட வழியமைக்கின்றனர். எந்தப் பிரச்சினையாக இருந்தாலும் மிக நிதானத்தோடு பல்வேறு தரப்பினரின் ஆலோசனைகளைப் பெற்று அதன் பின்னர் தான் மக்கள் முன் வாசிக்க முற்பட வேண்டும். விடாப்பிடியக் கூடாது. பாவம் செய்பவனுக்கு தோள் கொடுக்கும் மக்கள் உள்ள இந்தக் காலத்தில் விபசாரம், மற்றும்முள்ள குற்றங்களுக்கு பள்ளிவாயலில் வைத்தே தண்டனை வழங்க முயற்சி எடுத்தாலும், அத்தனையும் அலசி ஆராயப்பட்ட பின்புதான் மக்கள் முன் கொண்டுவரப்பட வேண்டும் என்ற உண்மையை தெளிவு செய்வோம்.

### கொள்கை விளக்க குத்பாக்களால் குழப்பி விட வேண்டாம் !

வாராந்தம் ஜம்ஆவுக்கு வரும் அப்பாவி முஸ்லிம்கள் அன்றைய நாளின் மகிமை அறிந்து காடு மேடுகளிலெல்லாம் இருந்து தொழில் துறைகளில் இருந்து ஓய்வு எடுத்து, பிரசங்கத்தைக் கேட்க வுரு செய்து பள்ளியில் அமர்ந்து இருக்கின்றனர்.

ஆனால் அன்றைய தினம் ஜம்ஆவில் கலந்துகொள்ளும் இமாம் மக்களுக்கு இந்த வாரம் என்ன தேவையோ அதைவைத்து விட்டு கொள்கை விளக்கங்களில் உள்ள வேறுபாடுகளை விபரிக்க முற்படுகின்றார். கடைசியில் பிரசங்கத்தைக் கேட்க வந்தவன் ஏமாற்றத்தை அனுபவிப்பதுடன் ஜம்ஆவின் முடிவில் குத்பா ஓத வந்தவருக்கும், ஜனங்களுக்குமிடையே வாய்த்தர்க்கம் ஏற்படுகின்றது. அது அப்படியே விஸ்பரூபம் எடுத்து அடிதடியில் முடிந்து பொலிஸ்வரை செல்கின்றது. கடைசியில் அடுத்த வாரம் ஜம்ஆ பொலிஸ்காவலுடன் அரங்கேறுகின்றது. குப்ரை அறுத்து எறிய வேண்டிய ஜம்ஆப் பிரசங்கம் குப்ருடைய காக்கிச் சட்டைக் காரர்களை வைத்து குத்பா நடாத்துகின்ற அலங்கோலத்தை அடைகின்றது. இந்த நிலைப்பாடுகள் மாறவேண்டும்.

### ஓவ்வொரு ஜம்ஆவுக்கும் ஒவ்வொரு உலமா!

முதல் காலங்களில் ஜம்ஆப் பள்ளிகளில் ஒரு ஆலிம் நியமனம் செய்யப்பட்டிருந்தால் அவரே ஒவ்வொரு ஜம்ஆவையும் ஓத வேண்டும்

என்ற நியதி இருந்தது. பின்னர் அது பன்முகப்படுத்தப்பட்டு வாரத்திற்கு ஒரு ஆலிம் என்ற நிலைப்பாட்டுடன் இப்போது ஜம்ஆக்கள் நடத்தப் படுகின்றன. குறிப்பாக பல ஆலிம்களும் ஜம்ஆ ஓத வருகின்றார்கள். போனவாரம் ஒரு ஆலிம் எந்தத் தலைப்பில் ஓதினார் என்று தெரியாமல், அடுத்த வாரம் ஜம்ஆ ஓதும் ஒருவர் அதே தலைப்பிலேயே ஓதிச் செல்கின்ற நிகழ்ச்சிகள் பல இடங்களில் நடைபெறுகின்றது. இப்படி இதனை நடைமுறைப்படுத்தாமல் நல்ல தலைப்பை நிர்வாகம் வரும் மெளலவிக்குக் கொடுக்கலாம். இல்லையெனில் போனவாரம் நடைபெற்ற ஜம்ஆ இந்தத் தலைப்பில் நடைபெற்றது என்பதையாவது தெரியப் படுத்தினால் வரும் மெளலவி இன்னுமொரு நல்ல தலைப்பில் விடயங்களைத் தயார் பண்ணி ஓத வாய்ப்பு ஏற்படும்.

### **உலமாக்களின் கொடுப்பனவு உருப்படியாக அமைய வேண்டும் !**

ஜம்ஆவுக்காக இன்று மெளலவிமார்கள் நேரகாலத்துடன் அறிவிக்கப்பட்டு தயாராகி வருகின்றார்கள். அன்றைய தினம் அவர் ஏனைய பள்ளிகளுக்குச் செல்லக்கூடிய வாய்ப்பு இருந்தாலும் அவற்றைக் கூட ஓதுக்கி விட்டு வருகின்றார். அவருடைய பிரயாணம், அவருடைய அன்றாட உணவு எல்லாவற்றையும் உள்ளடக்கக்கூடியதாக (சந்தோஷம்) அவர்களுக்கான கொடுப்பனவுகள் அமைய வேண்டும்.

பல இடங்களில் பெறுமதியான உலமாக்களை வரவழைத்து ஜம்ஆவுடைய கடமைகளை முடித்து விட்டு போய்வாருங்கள் என்பவர்களும், கடை ஒன்றில் சாப்பாட்டு பார்சலை வாங்கி பள்ளியில் வைத்து சாப்பிட்டு விட்டு பஸ் ஏறுங்கள் என்று சொல்பவர்களும் இல்லாமல் இல்லை. உலமாக்களை கண்ணியத்தோடு வரவேற்று அவர்களுக்குக் கொடுக்க வேண்டிய அன்பளிப்புக்களையும் அழகானதாகக் கொடுக்க சமுதாயம் தெண்டிக்கவேண்டும்.

### **நிறைவான ஜம்ஆ நாளில் நிருவாகத்தினருக்கு நிறையவே பொறுப்புக்கள் இருக்கின்றன!**

வாரத்தில் ஒரு நாள் வெள்ளிக்கிழமை ஜம்ஆ வருகின்றது என்றால் அன்றைய தினம், குத்பா ஓதும் இமாம், பள்ளிவாயலின் துப்புரவு, மக்கள் போதுமான அளவு வந்து அமரக் கூடிய இடவசதி, தண்ணீர் ஒழுங்குகள், மின்சார ஒழுங்குகள், ஒலிபெருக்கி ஒழுங்குகள், உட்காரக் கூடிய பாய், விரிப்பு என்பவற்றை சரி செய்தல், மலசலகூடங்கள், பள்ளிவாயல் சுற்றாடல் போன்றவற்றை சீர்செய்தல், வாகனங்கள் நிறுத்த ஒழுங்குகள் செய்தல், சிறுபிள்ளைகளை சீராக உட்காரவைக்க வேண்டிய முயற்சிகளைச் செய்தல் போன்ற காரியங்களில் பள்ளிவாயல் ஹஸரத், முஅத்தினுடன் பள்ளிவாசல் நிருவாகிகள் அன்பாக, ஆதரவாகக் கதைத்து அதற்கான அத்தனை ஏற்பாடுகளையும் செய்ய வேண்டும். அப்போது ஜம்ஆப் பள்ளிவாயலின் மேம்பாடு ஓங்கி நிற்கும் என்பதில் சந்தேக மில்லை.

### **மணமகனை அழைத்து வரும் மகத்தான ஜம்ஆ நாள்!**

திருமணம் முடிக்கும் மணமகனை அந்த வாரம் எதிர்நோக்கும் ஜம்ஆவுக்கு, மாப்பிள்ளை கோலத்தில் நண்பர்கள் சூழ பள்ளிவாயலுக்கு ஜம்ஆவுக்கு அழைத்து வந்து, முன்ஸப்பில் உட்கார வைப்பார்கள். அறியாத ஊர், தெரியாத மக்கள், புரியாத நண்பர்கள் மத்தியில் மணமகன் ஜம்ஆவைக் கேட்டு தொழுகையை நிறைவு செய்வார். அதன் பின் அனைவரும் அவருக்கு கைலாகு கொடுத்து ஸலாம் சொல்லி முஸாபஹாச் செய்வார்கள். நல்ல வழக்கம். ஒரு மனிதனின் திருமணத்தின் பின் தொடரும் வாழ்க்கை அறிமுகம் பள்ளிவாயலில் இருந்து தான் ஆரம்பமாகிறது என்றால்... அது சந்தோஷப்பட வேண்டிய நிகழ்ச்சி. அத்துடன் "ஜம்ஆ சாப்பாடு" என்ற பெயரில் பெண்வீட்டில் மிகவும் கச்சிதமாக உறவினர்களைச் சொல்லி ஒரு சாப்பாடும் ஒழுங்கு செய்யப்பட்டிருக்கும். அதில் கலந்து கொண்டு அன்றைய நாளை இன்பகரமாக மீட்டுவார்கள். இன்ஷா அல்லாஹ் வெள்ளிக்கிழமை தினங்கள் விழிப்பூட்டி நல்லமல் செய்யும் நாளாக அமையட்டும்! ஜம்ஆ தொழுகை முடிந்த பின்னர் ஒரு முஸ்லிம் மறு முஸ்லிமுடன் ஸலாம் கூறி முஸாபஹா செய்து வீடு செல்வோம்!

## உசாத்துணை நூல்கள்

தர்ஜுமதுல் குர்ஆன்

புஹாரி ஷரீப்

முஸ்லிம் ஷரீப்

திர்முதி ஷரீப்

இஹ்யாஉ உலூமுத்தீன்

பத்ஹுல் முயீன்

றியாலுஸ் ஸாலிஹீன்

பலாயிலுல் ஹஜ்ஜ்

மஆனி கபீர்

புர்தா ஷரீப்

## வாழ்த்துகிறேன்

மௌலவி காத்தான்குடி  
பௌஸ் (ஷர்கி) அவர்களின்  
இஸ்லாமிய வெளியீடுகளுக்கு  
என்றும் நேசக் கரம் நீட்டுவோம்!

அவரின் பணி தொடர வாழ்த்துகிறேன்!

- தேசகீர்த்தி அல்ஹாஜ் A.W.M.மக்கீன்  
தொட்டவத்தை பள்ளிவாயல்கள்  
சம்மேளனங்களின் தர்மகர்த்தா.

மாண்புறு ஜம்ஆவின் மகத்துவங்கள் - 70 - மௌலவி காத்தான்குடி பௌஸ் (ஷர்கி)


## ஆசிரியரின் பிற ஆக்கங்கள்



வைகறை வாசம்	(கவிதை நூல்)
மார்க்கத்தின் மனக்கதவு	(கட்டுரை நூல்)
போதனைப் பொக்கிஷம்	(கட்டுரை நூல்)
முஅத்தினின் முறைப்பாடு	(கவிதை நூல்)
காதி கோட்	(கவிதை நூல்)
நிறை மார்க்கத்தின் நிலா முற்றம்	(கவிதை நூல்)
காத்திருந்த கண்கள்	(சிறுகதைத் தொகுப்பு)
பாரெங்கும் பலஸ்தீனம்	(கவிதை நூல்)
விடியலை நோக்கிய விசுவாசிகள்	(கட்டுரை நூல்)
சின்னச் சின்னப் பூக்கள்	(சிறுவர் பாடல்கள்)
ரமழானின் அமல்கள்	(கட்டுரை நூல்)
பாசம் சென்ற பாதையில்	(கவிஞர் ஸபாஜீயின் கவிதைத் தொகுப்பு)
மீலாத் நபி உரைகள் - பாகம் 1-2	(இறுவட்டு)
சுனாமி ஒரு சோதனையா, படிப்பினையா?	(இறுவட்டு)

மாண்புறு ஜம்ஆவின் மகத்துவங்கள் - 71 - மௌலவி காத்தான்குடி பௌஸ் (ஷர்கி)

களுத்துறை மாவட்டத்தில்  
சகல வசதிகளுடன் கூடிய  
மிகச்சிறப்பான வரவேற்பு மண்டபம்.  
(வழி அமைப்புக்கு ஏற்ற வகையில் அமைந்தது)  
இரு மனைகள் ஒன்றிணையும் திருமணத்திற்கு....



## DATA BANQUET HALL

No. 77, Old Galle Road, Sarikkamulla, Panadura.

Tel : 038 2232524, 077 6248710

Al Zamil

Dress Point

ஸபாயா, நிபாயா அழகில் மயங்கும்  
அபாயா வடிவம் ஆயிரம்... ஆயிரம்....  
ஆடர் அனைத்தும் அடுத்த கணமே!

No. 86,

Diggala Road, Keselwatta, Panadura.



Abaya Centre

102, Kolonnawa Road, Dematagoda, Colombo 09.

Tel : 011 2495166


மாண்புறு ஜும்ஆவின் மகத்துவங்கள் - 72 - மௌலவி காத்தான்குடி பெளஸ் (ஷர்கி)

With Best Compliments from

## UMMUL MALEEHA MEMORIAL HALL

Jeelan Central College  
(Navodya School)  
Henamulla - Panadura.

Fully  
Air-Conditioned  
with Modern Sound  
System  
(Das & Mecky).  
Lighting System  
(Strand Lighting).




Fully equipped  
state of the Art,  
1000 seated  
Theater for  
Dramas, School  
Concerts, Public  
Lectures Etc.

For Booking Please Contact :

Principal - 038 2299275

Mr. Marjan - 077 7315021

குறடு முதல் கூரைத்தகடு வரை  
ஒரே கூரையின் கீழ்!  
வருபவர்களின் தேவையறிந்த சேவை!



 **Royal Hardware**


General Hardware Merchants & Building Materials Suppliers.

No. 9, Galle Road, Keselwatta, Panadura.

Tp : 038 2290999, 4905555. Fax : 4282222.

மாண்புறு ஜும்ஆவின் மகத்துவங்கள் - 73 - மௌலவி காத்தான்குடி பெளஸ் (ஷர்கி)

தருமண நகைகளுக்கு  
தேடி வரும் நகையகம்!  
இருபத்திரண்டு கரட்டின்  
பெரு மதிப்பகம்!




*Marjana Gold House*

No. 6, Diggala Road, Keselwatte,  
Panadura.

Tel : 038 4926273.


பிளாஸ்டிக் துறையில்  
புதிய படைப்புக்களை  
உலகுக்கு அறிமுகம் செய்வோர்



**F.M.J. PLASTICS (PVT) LTD.**

No. 289, Galle Road,  
Henamulla, Panadura.  
T.P : 038 2232976, 22332202

கட்டிட நிருமாணத் துறையில்  
கண்கவர் சாம்ராஜ்யம்!  
தட்டுப்பாடில்லாது பொருளை வழங்கும்  
தலை சிறந்த நிறுவனம்!



**ASIAN HARDWARE**


Residence :  
No. 29/19, Zuhair Avenue,  
Henamulla, Panadura.  
T.P: 038 2299073, 2297998  
Mob : 077 7305170

Office :  
No. 46, Galle Road,  
Henamulla, Panadura.  
T.P : 038 2297207, 5690064  
Fax : 038 2297999

E-mail : asianhardware\_46@yahoo.com

மாண்பு ஜம்ஆவின் மகத்துவங்கள் - 74 - மௌலவி காத்தான்குடி பெளஸ் (ஷர்கி)

ஆங்கில மருந்துகளின்  
அற்புத தேசம்  
பாங்காகக் கவனிக்கும்  
பணியாளர்களின் நேசம்



**Osmaniya Pharmacy & Grocery**

No. 6B, Diggala Road, Henamulla, Panadura.

T.p : 038 2299544

மாண்பு ஜம்ஆவின் மகத்துவங்கள் - 75 - மௌலவி காத்தான்குடி பெளஸ் (ஷர்கி)

சில்லறைப் பொருட்களின் சீரம்


சீனி முதல் சீரகம் வரை

நல்லதயத்தோடு

நாளும் பெற்றுக் கொள்ள

நாட வேண்டிய

நிறுவனம்



## Madha Grocery

No. 3, Down floor, Keselwatte Market,  
Panadura.

Tel : 077 17953221.

இறைச்சி வாங்குவதில்  
இழுபறி தேவையில்லை....

இஸ்லாமிய ஷரீஆ முறைப்படி அறுப்பு!

ஆட்டிறைச்சி, கோழி இறைச்சியை

மொத்தமாகப் பெற்றுக் கொள்ள

உடன் நாடுங்கள்!



## றிஸ்லா பாம் ஷொப

4 L, மார்க்கட் ரோட், பானத்துறை.

தொலைபேசி : 038 2243150

அற்புதமான நுகை அலங்காரத்திற்கு  
ஆடவரும் பெண்டிரும்  
நாடிச் செல்லும் நுகையகம்  
கண்கவர் வேலைப்பாடுகளின் காட்சியகம்

தங்க நகைகளை  
தரமாகப் பெற்றுக் கொள்ள  
நகரில் நாட வேண்டிய நுகையகம்!  
வாங்கியோர் பாராட்டும் சிறப்பகம்!



# YOLK JEWELLERS



No. 12/3, Diggala Road, Keselwatte, Panadura.

T.p : 038 2299544



# THE RAMZITA GOLD HOUSE

No. 35, Galle Road,  
Henamulla, Panadura.

T.P : 071 4239298, 038 4920657

தேகத்துக்கு உயிர் முக்கியம்  
வாகனத்துக்கு டயர் முக்கியம்



**LANKA TYRE RETREADERS (PVT) LTD.**

No. 159, Galle Road, Sarikkamulla, Panadura.

Tel : 038 2234011 , 2231286 Fax : 038 4282467

Hot Line : 0712 434343 E-mail : roadgrip@sltnet.lk

அந்த நாள் முதல் இந்த நாள் வரை  
கோதுமை மா முதல் கோப்பி வரை  
எந்தச் சில்லறைப் பொருளையும் மொத்தமாகவும் சில்லறையாகவும்  
பெற்றுக் கொள்ள...  
ஒரே இடம்




**NATIONAL GROCERY**

No 26, Old Galle Road,  
Henamulla, Panadura.  
T.P : 038 4902427.

மாண்பு ஜிம்ஆவின் மகத்துவங்கள் - 78 - மௌலவி காத்தான்குடி பெளஸ் (ஒரீகி)

அவறாடத் தேவையெங்குத்  
திண்டாடத் தேவையில்லை.  
சில்லறைக் கடையின் செல்வபுரி!  
கடுகு முதல் கற்கண்டு வரை!  
மொத்தமாகவும் சில்லறையாகவும் பெற  
நாட வேண்டிய ஒரே இடம்!




**MAJEED STORES**

No. 10/A, Market Side,  
Henamulla, Panadura.  
Tel : 038 4902042.

திருமணம் உட்பட தேவையான அனைத்து வைபவங்களுக்கும்

கீழ்மாடி மேல்மாடி அமைப்புகள்  
வாகனத் தரிப்பு வசதிகள்  
சமையல் ஒழுங்குகள்  
சலுகைக் கட்டணங்கள்  
அனைத்துக்கும்




பெரு மனதுடன் நாட வேண்டிய ஒரே இடம்  
அஸ்வர் ஹாஜியார் வரவேற்பு மண்டபம்

34, தொட்டுபொல வீதி,  
பள்ளிமுல்லை, பாணந்துறை.  
தொ.பெ : 038 2235231, 077 2614897.


மாண்பு ஜிம்ஆவின் மகத்துவங்கள் - 79 - மௌலவி காத்தான்குடி பெளஸ் (ஒரீகி)

நகை வாங்க நாட்டமா?  
சுத்தமான தூங்க  
நகைகளுக்கு...



**Rifla Jewellers**  
No. 27, Diggala Road, Henamulla,  
Panadura.

திக்கலை வீதியில் தினம் தினம்  
சில்லறைச் சாமான்களை  
கொள்வனவு செய்ய  
நாடவேண்டிய ஒரே இடம்



**ASMA STORES**  
No. 16 A, Diggala Road, Henamulla  
Panadura.





# Haj & Umra Tour Operators

# SAFRA TRAVELS

Approved by the Ministry of Muslim  
Religious & Cultural Affairs

Office :  
FL. G 04, Gunasinhapura,  
Dias Place,  
Colombo 12.  
T.P : 077 7667152,  
071 8249603.

Residence :  
Kumusthar Villa,  
8/2, Veda Mw, Wattapola,  
Panadura, Sri Lanka.  
Tel : 0384-282877  
Mob : 0777-667152